

मनेन्द्रगढ़

07 अप्रैल 2026  
मंगलवार

# दैनिक मीडिया ऑडिटर

मनेन्द्रगढ़, रीवा एवं सतना से एक साथ प्रकाशित

एक चिता पर 2 सहेलियों का अंतिम संस्कार-एक के देहांत की सूचना मिलने के 5 घंटे बाद दूसरी ने भी दम तोड़ा



**पाली, एजेंसी।** दोस्ती की मिसालें तो बहुत सुनी होंगी, लेकिन पाली जिले के तखतगढ़ में जो हुआ, उसने हर किसी की आंखें नम कर दीं। यहां सालों पुरानी दो सहेलियों ने अपनी दोस्ती को मौत के बाद भी नहीं टूटने दिया। एक सहेली की मौत हुई, तो दूसरी यह सदमा बर्दाश्त नहीं कर सकी और 5 घंटे के भीतर उसने भी प्राण त्याग दिए। रविवार को एक ही चिता पर दोनों का अंतिम संस्कार किया गया।

**कहा सच हुआ :** पहले कोई भी जाए, दूसरी को साथ लेकर जाए। पाली से करीब 78 किमी दूर तखतगढ़ के नागचौक इलाके में जो हुआ, वह लोग सालों तक याद रखेंगे। देवासियों की गली में रहने वाली ज्योती बाई (पत्नी स्व. मालाराम कलबी) और उनकी पड़ोसी भीकीबाई (पत्नी स्व. भूराम कलबी) के बीच दशकों पुरानी दोस्ती थी। मोहल्ले वाले बताते हैं कि दोनों अक्सर हंसी-मजाक में कहती थीं- अगर हममें से कोई पहले जाए, तो दूसरी को भी अपने साथ ही लेकर जाए। नियति ने इस बात को सच कर दिखाया।

**एक को आई मौत, दूसरी को लगा गहरा सदमा :** 4 अप्रैल को ज्योती बाई की तबीयत बिगड़ी और रात को उनका निधन हो गया। 15 अप्रैल को सुबह जैसे ही सहेली की मौत की खबर भीकीबाई तक पहुंची, वे गहरे सदमे में चली गईं। सदमा इतना गहरा था कि उसी दिन सुबह करीब 8 बजे उन्होंने भी दम तोड़ दिया। दोपहर में पूरे कस्बे में खबर फैलते ही मातम छा गया। दोनों परिवारों ने मिलकर फैसला लिया कि जब ये साथ रहें, तो विदाई भी साथ ही होगी।

**मग्न के ग्वालियर के गांधी उद्यान में सफेद बाघिन मीरा ने दिए 3 शावकों को जन्म**



**ग्वालियर, एजेंसी।** मध्य प्रदेश के ग्वालियर स्थित गांधी प्राणी उद्यान (चिड़ियाघर) में रविवार को सफेद बाघिन मीरा ने तीन शावकों को जन्म दिया है। इनमें दो रॉयल बंगाल और एक सफेद टाइगर शावक शामिल हैं। इस जन्म के साथ ही चिड़ियाघर में बाघों की कुल संख्या 10 हो गई है। चिड़ियाघर के प्रभारी डॉ. उषा यादव ने बताया कि रविवार दोपहर करीब दो बजे बाघिन मीरा ने तीन शावकों को जन्म दिया। सभी शावक स्वस्थ हैं और उनकी मां मीरा भी सुरक्षित है। उन्होंने पुष्टि की कि जन्मे शावकों में दो रॉयल बंगाल (पीले) और एक सफेद टाइगर हैं। प्रबंध के बाद से मीरा और उसके शावकों की लगातार निगरानी की जा रही है।

गांधी उद्यान के क्यूरेटर गौरव परिहार ने बताया कि नवजात शावकों को सुरक्षा और स्वास्थ्य कारणों से आइसोलेशन में रखा गया है। उन्हें बाहरी संपर्क से दूर रखा जाएगा और विशेषज्ञ डॉक्टरों की टीम नियमित रूप से उनके स्वास्थ्य की जांच कर रही है। मीरा को भी बेहतर रिकवरी के लिए हल्का और पोषक आहार दिया जा रहा है। तीन नए शावकों के जन्म के बाद गांधी प्राणी उद्यान में बाघों की कुल संख्या 10 हो गई है।

**जयपुर में विदेशी महिला से छेड़छाड़-जापान से आई थी घूमने, 5 लड़कों ने की गंदी हरकत, सीसीटीवी में दिखे आरोपी**

**जयपुर, एजेंसी।** जयपुर के आमेर इलाके में जापानी महिला टूरिस्ट के साथ पांच युवकों ने छेड़छाड़ की। वह जयगढ़ किले की पहाड़ी पर घूमने गई थी। पुलिस ने सीसीटीवी फुटेज के आधार पर आरोपियों की तलाश तेज कर दी है। पहाड़ी पर अकेला पाकर घेरा, गंदी हरकतें कीं आमेर थाने के SHO गौतम डेटासरा ने बताया- जापान से राजस्थान भ्रमण पर आई महिला रविवार सुबह करीब 8 बजे जयगढ़ महल देखने पहुंची थी। वह महल के पास स्थित गणेश मंदिर की ओर जा रही थी, तभी रास्ते में सुनसान जगह देखकर 5 लड़कों ने उसे रोक लिया। आरोपियों ने विदेशी महिला के साथ अश्लील हरकतें और छेड़छाड़ शुरू कर दी। शोर मचाया तो भाग निकले आरोपी पीड़िता ने हिम्मत दिखाते हुए शोर मचाना शुरू किया और वहां से भागकर पास ही तैनात सिव्कोरिटी गार्ड के पास पहुंची। विदेशी महिला को बहदवास हालत में देख गार्ड ने तुरंत पुलिस को सूचना दी।

**भाजपा का स्थापना दिवस, मोदी बोले-भाजपा हर चुनौती को तैयार**

योगी ने पार्टी के झंडे के साथ सेल्फी ली, म.प्र. में 17 नए कार्यालयों का भूमिपूजन



**नई दिल्ली, एजेंसी।** भारत की सबसे बड़ी राजनैतिक पार्टी भाजपा आज 2026 में अपना 47वां स्थापना दिवस मना रही है। स्थापना दिवस को लेकर देशभर में भाजपा कार्यालयों में कई कार्यक्रम हुए।

इस मौके पर पीएम मोदी ने कहा, 'देश जानता है, हर चुनौती का सामना करने के लिए ईमानदारी से कोशिश कर

**शाह ने कहा- भाजपा का मंत्र नेशनल फर्स्ट**

अमित शाह ने लिखा- भाजपा का मूल मंत्र हमेशा स्पष्ट रहा है, नेशनल फर्स्ट, पार्टी नेक्स्ट, सेल्फ लास्ट। इसी मूल भावना के साथ भाजपा का हर कार्यकर्ता दिन-रात राष्ट्र-सेवा में समर्पित है। भाजपा ने लोकतंत्र की जड़ों को मजबूत करने के साथ देश को तुष्टीकरण से मुक्त, सुशासन, पारदर्शिता को स्थापित करने का कार्य किया है। आज भाजपा केवल एक पार्टी नहीं, बल्कि 140 करोड़ देशवासियों के सपनों और आकांक्षाओं की प्रतिनिधि बन चुकी है।



अब तक भाजपा के 2 प्रधानमंत्री : भाजपा की स्थापना 6 अप्रैल 1980 को हुई थी। लेकिन इसकी नींव 1951 में बने भारतीय जनसंघ के दौरान पड़ी। इसकी स्थापना श्यामा प्रसाद मुखर्जी और दीनदयाल उपाध्याय ने की थी।

रही है, आगे भी करेगी। पहले भी सकारात्मक नतीजे मिले हैं और आगे भी मिलेंगे।

उन्होंने वीडियो सैसैज में कहा, 'अप्रेजों के दौर के सैकड़ों काले कानूनों

का अंत, लोकतंत्र के लिए नए संसद भवन का निर्माण, सामान्य समाज के गरीबों के लिए 10% आरक्षण, कानून बनाकर तीन तलाक पर रोक, सीएए, अयोध्या में राम मंदिर का निर्माण।

**पीएम बोले: असम में एनडीए की हैट्रिक होगी:कांग्रेस के पास विजय नहीं राहुल बोले- पुडुचेरी सरकार सभी कॉन्ट्रैक्ट में 30% कमीशन लेती है**

**नई दिल्ली/ तिरुवनंतपुरम/ गुवाहाटी/कोलकाता/चेन्नई, एजेंसी।** पांच राज्यों में विधानसभा चुनाव के प्रचार के तहत प्रधानमंत्री नरेंद्र मोदी सोमवार को असम पहुंचे हैं। उनकी आज 3 रैलियां हैं। बरपेटा में उन्होंने कहा कि असम में नेशनल डेमोक्रेटिक अलायंस की जीत की हैट्रिक होगी, कांग्रेस की हार की संभूति होगी। बीजेपी जो कहती है करके दिखाती है। कांग्रेस के पास विकास का विजय नहीं है।

कांग्रेस नेता राहुल गांधी भी पुडुचेरी पहुंचे हैं। उन्होंने लॉसपेट में कहा- पुडुचेरी सरकार सभी कॉन्ट्रैक्ट से 30% कमीशन लेती है। उसने मंदिर की जमीनों पर कब्जा कर लिया है। कांग्रेस सरकार यहां बेरोजगार युवाओं को हर महीने 2 हजार की मदद देगा। महिलाओं को प्री बस सर्विस मिलेगी।

**पीएम बोले- असम में गरीबों के लिए 22 लाख पक्के घर बनाए** : पीएम ने कहा- होआई शीतला माता की धरती है, और मां कामाख्या का पवित्र स्थल भी यहां से ज़्यादा दूर नहीं है। मैं इन दिव्य शक्तियों को नमन करता हूँ और आज यहां मौजूद बड़ी संख्या में महिलाओं को एक बार फिर



**मोदी बोले- भाजपा मंत्र नागरिक देवो भव है**

पीएम नरेंद्र मोदी ने असम के होजई में कहा- BJP का मंत्र 'नागरिक देवो भव' है, और हम नागरिकों की सेवा करने के लिए प्रतिबद्ध हैं जैसे वे भगवान हैं, जिससे उनका जीवन आसान हो। आज आप ग्लोबल संकट देख रहे हैं, पश्चिम एशिया में युद्ध से दुनिया भर में उथल-पुथल मची हुई है। यहां तक कि सबसे अमीर देश भी मुश्किल हालात का सामना कर रहे हैं, और विकासशील देश भी संघर्ष कर रहे हैं। हालांकि, ऐसे मुश्किल समय में भी, BJP सरकार लोगों के हित में लगातार काम कर रही है। BJP-NDA सरकार ने यह सुनिश्चित किया है कि ग्लोबल संकटों का बोझ गरीबों, मिडिल क्लास या किसानों पर न पड़े। यह हमेशा हमारी प्राथमिकता रही है। COVID काल के दौरान भी, जब हर जगह परेशानी थी, हमने करोड़ों परिवारों को मुफ्त राशन देने की योजना शुरू की।

नमस्कार करता हूँ। इस योजना के तहत असम में गरीबों के लिए 22 लाख पक्के घर बनाए गए हैं। ये घर हमारी माताओं और बहनों के हैं। जिन लोगों को अभी तक पीएम आवास

**पीएम बोले- हमने धान के रेट बढ़ाए, आज किसान खुश**

पीएम ने कहा कि देश के जिन एक दो राज्यों में उंगली पर गिन लो, उनमें से भी कम, सिर्फ एक-दो राज्यों में कांग्रेस की सरकारें बची हैं। वहां कांग्रेस जनता के बीच कभी अपना रिपोर्ट कार्ड लेकर नहीं जाती। जबकि बीजेपी जनता को बताती है कि जनता की सेवा के लिए क्या किया। उन्होंने कहा कि मैं आपको इससे जुड़े कुछ आंकड़े बताना चाहता हूँ। साल 2013 में जब केंद्र में कांग्रेस सरकार थी, तब धान का एमएसपी प्रति क्विंटल 1300 रुपए था। और आज धान का एमएसपी 2370 रुपए है। यानी धान किसानों की कमाई तेजी से बढ़ रही है।

आज भी, असम में लाखों परिवार इसका फायदा उठा रहे हैं। यह सुनिश्चित करने के लिए किसी भी ज़रूरतमंद परिवार को राशन के लिए भुगतान न करना पड़े, केंद्र

**राहुल गांधी ने महिलाओं को मुफ्त बस यात्रा और युवाओं को 2000 रुपये का किया वादा**

पुडुचेरी। पुडुचेरी विधानसभा चुनाव अंतिम चरण में पहुंच चुका है। इस बीच कांग्रेस नेता एवं सांसद राहुल गांधी ने यहां एक जनसभा में हिस्सा लेकर कई महत्वपूर्ण घोषणाएं कीं। उन्होंने बेरोजगार युवाओं को हर महीने 2000 रुपये और महिलाओं को सरकारी री बसों में मुफ्त यात्रा देने का वादा किया। नौ अप्रैल को होने वाले चुनाव के मद्देनजर प्रचार के लिए कांग्रेस नेता राहुल गांधी और प्रियंका गांधी 6 अप्रैल को तमिलनाडु पहुंचे। वे दिल्ली से चेन्नई आए और वहां से हेलीकॉप्टर के जरिए पुडुचेरी पहुंचे। पुडुचेरी के लॉसपेट में जनसभा में संबोधित करते हुए राहुल गांधी ने कहा कि पुडुचेरी में महिलाओं को मुफ्त बस सेवा दी जाएगी। उन्होंने आगे कहा कि पुडुचेरी को पूर्ण राज्य का दर्जा दिलाने के लिए कांग्रेस प्रतिबद्ध है। उन्होंने कहा कि सरकारी नौकरियों के लिए आयु सीमा 40 वर्ष तक बढ़ाई जाएगी। हर परिवार को 20 लाख का स्वास्थ्य बीमा दिया जाएगा और कांग्रेस की सरकार बनने के 6 महीने के भीतर स्थानीय निकाय चुनाव कराए जाएंगे। उन्होंने कहा कि पुडुचेरी में सरकारी और निजी क्षेत्र में रोजगार के अवसर बढ़ाए जाएंगे।




सरकार मुफ्त अनाज देने पर लगभग 7 लाख करोड़ रुपये खर्च कर रही है। 'साफ है कांग्रेस कभी धान किसानों का भला नहीं कर सकती। कांग्रेस की सरकार तो किसानों का पैसा भी

बिचौलियों पर लुटा देती थी। हमारी सरकार किसानों का पैसा सीधे बैंकों में जमा करती है। किसान हित में ऐसे फैसलों की वजह से ही किसानों की पहली पसंद बीजेपी और एनडीए है।

**केदारनाथ हेली सेवा- 10-12 अप्रैल के बीच शुरू होगी बुकिंग, 100% ऑनलाइन टिकट और नए नियम लागू**

**IRCTC के जरिए होगी बुकिंग**

**देहरादून, एजेंसी।** उत्तराखंड नागरिक उड्डयन विकास प्राधिकरण (यूकाड) ने घोषणा की है कि केदारनाथ धाम के लिए हेली सेवा की बुकिंग 10 से 12 अप्रैल के बीच शुरू कर दी जाएगी। यूकाड के मुख्य कार्यकारी अधिकारी (CEO) डॉ. आशीष चौहान ने बताया कि इस बार यात्रा को सुरक्षित, पारदर्शी और सुगम बनाने के लिए कई बड़े बदलाव किए गए हैं। टिकटों की कालाबाजारी और धोखाधड़ी को रोकने के लिए यूकाड ने इस बार 100% ऑनलाइन टिकटिंग का निर्णय लिया है। पिछली बार की तरह इस बार भी बुकिंग का जिम्मा आईआरसीटीसी (IRCTC) के पास ही रहेगा। ऑनलाइन टिकट का कोई प्रावधान नहीं होगा, जिससे यात्रियों को



दलालों से बचने में मदद मिलेगी। **चरणबद्ध तरीके से होगी बुकिंग :** यात्रियों की भारी भीड़ और हिमालयी क्षेत्र के अनिश्चित मौसम को देखते हुए बुकिंग को स्लॉट में बांटा गया है। शुरुआत में 20-20 दिनों के स्लॉट के लिए टिकट खोले जाएंगे। मौसम और यात्रियों के दबाव का आकलन करने के बाद ही अगले चरणों की बुकिंग शुरू की जाएगी।

**सुप्रीम कोर्ट: पिछड़े वर्ग से होने के कारण नियमों में छूट नहीं**

**● अदालत ने कहा- सरकारी नौकरी में दान-दया असंभव**

**नई दिल्ली, एजेंसी।** सरकारी नौकरियों की भर्ती प्रक्रिया में नियम और अनुशासन ही सर्वोपरि हैं। सुप्रीम कोर्ट ने एक अहम फैसले में दो टूक कहा है कि महज पिछड़े समुदाय से संबंध रखने के आधार पर किसी उम्मीदवार का पलड़ा भारी नहीं हो सकता। शीर्ष अदालत ने सख्त टिप्पणी करते हुए कहा कि सार्वजनिक रोजगार में 'चैरिटी (दान)' या सहानुभूति के लिए कोई जगह नहीं है। सामाजिक पृष्ठभूमि



की आड़ में नियमों को तोड़ना या ढील देना अन्य योग्य उम्मीदवारों के साथ घोर अन्याय है। जस्टिस दीपाकर दत्ता और जस्टिस सतीश चंद्र शर्मा की पीठ ने यह व्यवस्था देते हुए स्पष्ट किया कि ऐसी कड़े मुकामले वाली भर्ती प्रक्रिया में लापरवाही के लिए कोई स्थान नहीं

**लापरवाह रवैया और उत्साह की कमी :**

सुप्रीम कोर्ट ने अपनी तलख टिप्पणी में कहा कि भर्ती प्रक्रिया में समय का पाबंद होना अत्यंत आवश्यक है। यदि कोई उम्मीदवार तय समय पर परीक्षा के लिए उपस्थित नहीं होता है, तो उसे बाद में मौका देना अत्यंत प्रतिक्रियाओं के अधिकारों का हनन है (अदालत ने माना कि बिना उपस्थित हुए बाद में दूसरे मौके की मांग करना यह दर्शाता है कि अभ्यर्थी में नौकरी के प्रति ज़रूरी उत्साह और पहल की भारी कमी है, जो बल (पुलिस) की नौकरी के लिए बिल्कुल उपयुक्त नहीं है।

है। पीठ ने कहा कि यदि भर्ती के नियमों में साफ तौर पर लिखा है कि किसी भी चरण के लिए कोई दूसरा अवसर नहीं मिलेगा तो यह नियम हर उम्मीदवार पर समान रूप से लागू होना चाहिए, चाहे उसकी सामाजिक पृष्ठभूमि कुछ भी क्यों न हो। यह पूरा विवाद दिल्ली पुलिस में कांस्टेबल भर्ती से जुड़ा है। भर्ती प्रक्रिया में शामिल उजम कुमार नामक एक अस्थायी शारीरिक दक्षता एवं माप परीक्षण की तय तारीख पर गैर-हाज़िर रहा था।

**सिक्किम में बर्फबारी-भूस्खलन, 1500 टूरिस्ट फंसे**

**16 राज्यों में आंधी-बारिश का अलर्ट; यूपी में बिजली गिरने से 3 दिन में 15 की मौत**

**भोपाल/लखनऊ/शिमला/देहरादून, एजेंसी।** सिक्किम के मंगन जिले में रविवार को लाचेन-चुंगथांग रोड पर तेज बारिश और बर्फबारी हुई। इसके कारण लैंडस्लाइड भी हुआ और सड़क में बड़ी-बड़ी दरारें आ गईं। यहां 1500 टूरिस्ट फंसे हैं। यहां आज सुबह से ही पर्यटकों का रेस्क्यू जारी है।

इधर, वेस्टर्न डिस्टर्बेंस के असर से उत्तर भारत के मौसम में बड़ा बदलाव देखने को मिल रहा है। उत्तराखंड के उत्तरकाशी में यमुनोत्री धाम समेत 3 जिलों में रविवार को



बर्फबारी हुई। वहीं 6 जिलों में बारिश के साथ ओले गिरे।



हुई। गोंदला में 28.5 सेंटीमीटर, कलांग में 20.0 सेमी, हंसा में 5

सेमी बर्फ गिरी। जबकि शिमला, कुल्लू और मंडी में ओले गिरने से

सेब की फसल को नुकसान हुआ।

## 'मरीजों की नहीं हो पाएगी एंजियोग्राफी और एंजियोप्लास्टी', फरीदाबाद के जिला अस्पताल में सेवाएं ठप



**फरीदाबाद, एजेंसी।** फरीदाबाद में जिला नागरिक बादशाह खान अस्पताल में अभी कुछ दिन और मरीजों की एंजियोग्राफी और एंजियोप्लास्टी नहीं हो पाएगी। हार्ट सेंटर में कैथ लैब की मशीन खराब होने के कारण यहां आपात स्थिति में हृदय रोगियों को सेवाएं नहीं मिल पाएगीं। सिर्फ ओपीडी में ही सेवाएं मिलेंगी। ता दें कि गत दिवस जिला नागरिक अस्पताल में पब्लिक प्राइवेट पार्टनरशिप नीति के तहत नए सिरे से हार्ट सेंटर शुरू किया गया था। कैबिनेट मंत्री विपुल गोयल ने सेंटर का उद्घाटन किया था। सेंटर में कैथ लैब स्थापित है। मगर अब कैथ लैब में तकनीकी खामी आ गई है। ऐसे में एंजियोग्राफी और एंजियोप्लास्टी नहीं हो पाएगी। यह सेंटर फरवरी, 2018 में शुरू किया गया था। अनियमितताओं की शिकायत बाद लगभग साल पहले सेंटर बंद किया गया था। वहीं, बाद में विपुल गोयल के प्रयास से नए सिरे से सेंटर चालू किया गया। अभी सिर्फ ओपीडी में ही मरीजों को सेवाएं दी जा रही हैं। एचआर प्रमुख मनदीप ने बताया कि कैथ लैब मशीन को जल्दी ही ठीक करवाया जाएगा। इसके बाद यहां एंजियोग्राफी और एंजियोप्लास्टी की जा सकेगी।

## दिल्ली के करावल नगर में झगड़े में बीच बचाव करना महिला को पड़ा भारी, नुकीले हथियार से हमला



**पूर्वी दिल्ली, एजेंसी।** वेस्ट करावल नगर इलाके में पड़ोसियों के बीच हुए झगड़े में बीच बचाव करवाना एक महिला को भारी पड़ गया। आरोप है कि विवाद के दौरान बीच-बचाव कर रही 45 वर्षीय महिला पर आरोपित ने नुकीले हथियार से हमला कर दिया। घायल महिला को जग प्रवेश चंद्र अस्पताल में भर्ती कराया गया है। पुलिस ने मामला दर्ज कर जांच शुरू कर दी है। गीता अपने परिवार के साथ गली नंबर-14, वेस्ट करावल नगर में रहती हैं। पीड़िता ने पुलिस को बताया कि उनकी किराएदार ममता और पड़ोस में रहने वाली महिला आशा के बीच घर के बाहर पानी डालने को लेकर कहासुनी हो गई थी। देखते ही देखते दोनों के बीच विवाद बढ़ गया। शोर सुनकर गीता वहां पहुंचीं और दोनों पक्षों के बीच सुलह कराने की कोशिश करने लगीं। इसी दौरान गीता की बेटी योगिता ने झगड़े का वीडियो बनाना शुरू कर दिया। वीडियो बनते देख आरोपी भड़क गए। आरोप है कि आशा का बेटा सूरज और उसके कुछ साथी मौके पर आ गए। उन्होंने पहले योगिता को वीडियो बनाने से रोका और फिर गीता के साथ मारपीट शुरू कर दी। इसी दौरान सूरज ने गीता के बाएं हाथ पर किसी नुकीली चीज से हमला कर दिया।

## दिल्ली-एनसीआर में फिर बदलेगा मौसम, मंगलवार को तेज हवा के साथ बारिश के आसार; येलो अलर्ट जारी



**नई दिल्ली, एजेंसी।** रविवार को सुबह आसमान में बादल छाप थे, लेकिन दिन चढ़ने के साथ ही धूप खिल गई। पूरे दिन आसमान साफ रहा। इससे शनिवार की तुलना में तापमान में कुछ वृद्धि हुई है। वहीं, भारतीय मौसम विज्ञान विभाग (आइएमडी) के अनुसार मंगलवार को फिर से मौसम में बदलाव होगा। तेज हवा के साथ हल्की वर्षा होगी। इसे लेकर येलो अलर्ट जारी किया गया है। रविवार को दिल्ली का न्यूनतम तापमान 20.1 डिग्री सेल्सियस दर्ज किया गया, जो मौसम के औसत से 1.3 डिग्री नीचे था। अधिकतम तापमान 32.7 डिग्री सेल्सियस रहा, जो मौसम के औसत से 1.3 डिग्री कम था। शाम साढ़े पांच बजे सापेक्ष आर्द्रता 46 प्रतिशत रही।

**कितना रहेगा अधिकतम तापमान :** मौसम विभाग ने सोमवार के लिए आंशिक रूप से बादल छाप रहेगे। अधिकतम और न्यूनतम तापमान क्रमशः 34 और 19 डिग्री सेल्सियस के आसपास रहने की संभावना है। दिल्ली की हवा मध्यम श्रेणी में बनी हुई है। केंद्रीय प्रदूषण नियंत्रण बोर्ड (सीपीसीबी) के आकड़ों के अनुसार रविवार को वायु गुणवत्ता सूचकांक (एक्यूआई) 134 दर्ज किया गया, जो शनिवार के 137 से थोड़ा कम था। अगले सप्ताह भी एक्यूआई में बहुत अधिक परिवर्तन नहीं होने का पूर्वानुमान है।

## दिल्ली के छतरपुर की मांडी रोड चौड़ीकरण योजना ठप, एक साल बाद भी एनएचआई को ट्रांसफर अटका

**दक्षिणी दिल्ली, एजेंसी।** दिल्ली सरकार की ओर से छतरपुर स्थित मांडी रोड को चौड़ी करने का काम भारतीय राष्ट्रीय राजमार्ग प्राधिकरण (एनएचआई) को सौंपने की योजना की घोषणा किए जाने एक वर्ष बाद भी एक इंच काम शुरू नहीं हो पाया। पीडब्ल्यूडी के मुताबिक 8.8 किलोमीटर लंबी यह सड़क महारौली को फरीदाबाद से जोड़ती है। यह पीक आवर्स में भीषण जाम की चपेट में रहती है। यह सड़क छतरपुर से गुरुग्राम के बीच आवाजाही करने वालों के लिए अहम है। अप्रैल 2025 में पीडब्ल्यूडी मंत्री प्रवेश वर्मा ने घोषणा की थी कि इस प्रोजेक्ट को एनएचआई को सौंपा जाएगा और इसे राष्ट्रीय राजमार्ग घोषित किया जाएगा। हालांकि, इस हस्तांतरण को आसान बनाने का प्रस्ताव अभी भी स्वीकृति का इंतजार कर रहा है। इससे जमीनी स्तर पर काम शुरू होने में देरी हो रही है। इसे लेकर पीडब्ल्यूडी मंत्री की ओर से कोई जवाब नहीं मिल पाया है। पीडब्ल्यूडी के एक अधिकारी ने बताया कि औद्योगिक क्षेत्रों तक सामग्री की आवाजाही को आसान बनाने और राष्ट्रीय राजमार्गों से जुड़ने में इसकी भूमिका को देखते हुए, इस प्रोजेक्ट का स्थानीय शहरी परिवहन से कहीं ज्यादा व्यापक राष्ट्रीय और क्षेत्रीय महत्व है।

# फरीदाबाद में विकास कार्यों में बांधा बनी भाजपा की गुटबाजी

## मेयर ने सरकार से की कार्यकारी अभियंता की शिकायत



हैं तो उन पर सरकार की ओर से कार्रवाई की जाएगी। सूत्रों के अनुसार आपसी गुटबाजी को वजह विवेक गिल को दी गई है। जांच में कार्यकारी अभियंता दोषी पाए जाते

लगाने का काम, नालियां निर्माण करने समेत 34 काम शामिल थे। लेकिन कार्यकारी अभियंता की ओर से वर्क ऑर्डर जारी होने के बाद एक काम भी शुरू नहीं किया गया। जबकि मेयर आफिस से संबंधित पार्श्वों के कहने पर बार बार कार्यकारी अभियंता को विकास कार्य शुरू करने के लिए पत्र भी लिया गया। भाजपा की आपसी गुटबाजी की वजह से विकास कार्य प्रभावित हो रहे हैं। जिन कामों को कार्यकारी अभियंता द्वारा शुरू नहीं किया गया है। उनमें से अधिकतर काम पार्श्व मनोज नासवा के वार्ड-16 में होने हैं। बड़खल विधानसभा क्षेत्र के विधायक धनेश अदलखा केन्द्रीय राज्यमंत्री कृष्णपाल गुर्जर के समर्थक हैं। जबकि वार्ड-16 के पार्श्व मनोज नासवा मेयर और कैबिनेट मंत्री विपुल गोयल के खेमे

# एनडीएमसी ने तैयार किया ग्रीन कैलेंडर, हर रविवार होगा वृक्षारोपण अभियान

**नई दिल्ली, एजेंसी।** नई दिल्ली नगरपालिका परिषद (एनडीएमसी) ने ग्रीन कैलेंडर तैयार किया है। जिसके तहत एनडीएमसी इलाके के आरडब्ल्यूए और मार्केट एसोसिएशन हर रविवार को वृक्षारोपण कार्यक्रम करेंगे। समे पीएम मोदी की प्रेरणा से चलाए जा रहे एक पेड़ मां के नाम के तहत वृक्षारोपण किया जाएगा। सी के तहत रविवार को लक्ष्मी बाई नगर तिकोना पार्क, लक्ष्मीबाई नगर मार्केट आरडब्ल्यूए के साथ मिलकर एनडीएमसी उपाध्यक्ष कुलजीत चहल ने वृक्षारोपण अभियान का नेतृत्व किया। स दौरान अशोक और आम के पेड़ों का वृक्षारोपण किया गया। इसमें स्थानीय नागरिकों की भी भागीदारी रही।

**लोगों को कर रहे प्रेरित :** इस दौरान कार्यक्रम को संबोधित करते हुए चहल ने कहा कि पीएम मोदी की प्रेरणा से प्रारंभ किया गया एक भावनात्मक एवं सामाजिक जन-अभियान है, जिसके माध्यम से लोगों को अपनी मां के सम्मान में एक पेड़ लगाने और पर्यावरण संरक्षण में योगदान देने के लिए प्रेरित किया जा रहा है। उन्होंने कहा कि यह अभियान केवल वृक्षारोपण तक सीमित नहीं है, बल्कि यह प्रकृति के प्रति सम्मान, सामाजिक जिम्मेदारी और आने वाली पीढ़ियों के लिए स्वच्छ एवं

हरित वातावरण सुनिश्चित करने का संकल्प भी है। **हर रविवार चलेगा वृक्षारोपण अभियान :** चहल ने बताया कि एनडीएमसी ने वर्षभर के लिए एक ग्रीन कैलेंडर तैयार किया है, जिसके अंतर्गत हर रविवार को एनडीएमसी क्षेत्र के विभिन्न इलाकों में वृक्षारोपण अभियान चलाया जाएगा। स अभियान को सफल बनाने के लिए एनडीएमसी के उद्यान, हेल्थ और सिविल के साथ स्वच्छता विभाग समन्वित रूप से कार्य करेंगे। ताकि वैज्ञानिक तरीके से वृक्षारोपण, उनकी देखभाल और निगरानी सुनिश्चित की जा सके तथा लगाए गए पौधे आगे चलकर स्थायी हरित क्षेत्र का रूप ले सकें।

## गुरुग्राम में पानी की समस्या का स्थायी समाधान, जीएमडीए बिछाएगा नई पाइपलाइन



**नया गुरुग्राम, एजेंसी।** गर्मियों की शुरुआत होते ही गुरुग्राम महानगर विकास प्राधिकरण (जीएमडीए) ने पानी की बढ़ती समस्या को देखते हुए डीएलएफ फेज-2 और आसपास के इलाकों में नई पाइपलाइन बिछाने की दिशा में काम शुरू कर दिया है। सी क्रम में जीएमडीए के कार्यकारी अभियंता अभिनव वर्मा ने बताया कि भविष्य के लिए स्थायी समाधान को ध्यान में रखते हुए नई पाइपलाइन बिछाने की योजना तैयार की गई है, जिनके लिए निविदा (टेंडर) जल्द जारी किए जाएंगे। हली पाइपलाइन बसई से शुरू होकर पालम विहार, टूंडाहड़ा और सूर्या विहार होते हुए साइबर हब और डीएलएफ फेज-2 तक पहुंचेगी। वहीं दूसरी पाइपलाइन सेक्टर-16 से सिरहौल होते हुए डीएलएफ फेज-2 तक जाएगी। ह एक बड़ी और महत्वपूर्ण परियोजना है, जिसे वर्ष 2028 तक पूरा करने का लक्ष्य रखा गया है। जीएमडीए का उद्देश्य है कि भविष्य में पानी की समस्या पूरी तरह समाप्त हो और इस वर्ष भी लोगों को कम से कम परेशानी का सामना करना पड़े।

## अमेरिकी-इसाइल हमलों में ईरान के ब्रिगेडियर जनरल की मौत; यूई पेट्रोकेमिकल प्लांट में आग

**तेहरान, एजेंसी।** पश्चिम एशिया इन दिनों बाकूद के ढेर पर खड़ा है। एक महीने से ज्यादा समय से चल रहे अमेरिका-ईरान संघर्ष में इसाइल और अमेरिका की हमले 37वें दिन में और तीव्र हो गए हैं। आसमान से मिसाइलें बरस रही हैं, धमाके गूंज रहे हैं और शहरों में भय और तबाही का माहौल है। हर पल हालात और भी खतरनाक बन रहे हैं। **अमेरिका और ईरान के बीच सोमवार को सौदे की संभावना: ट्रंप :** अमेरिका के राष्ट्रपति डोनाल्ड ट्रंप ने रविवार को कहा कि उन्हें लगता है कि सोमवार को ईरान के साथ समझौता होने की 'अच्छी संभावना' है। ट्रंप ने ईरान को हॉर्मूज जलडमरूमध्य खोलने की अंतिम समयसीमा दी थी, वरना उसे भारी बमबारी का सामना करने को कहा था। राष्ट्रपति ने फॉक्स न्यूज के एचकर से कहा, मुझे लगता है कि कल अच्छी संभावना है। वे अभी बातचीत कर रहे हैं। ईरान की सेना के

सैन्य ठिकानों पर हमले बढ़े हैं, जिससे तनाव और बढ़ गया है। बढ़ती उत्पादन लागत से टीवी उद्योग की बिक्री में गिरावट की आशंका टीवी उद्योग, जो पहले ही मेमोरी चिप्स की बढ़ती कीमतों से जूझ रहा है, अब पश्चिम एशिया में चल रही भू-राजनीतिक तनाव की वजह से प्लास्टिक से लेकर समुद्री माल भाड़े तक की बढ़ती लागतों के चलते बिक्री में गिरावट की तैयारी कर रहा है। कुछ निर्माता इस बात की भी चिंता जता रहे हैं कि बढ़ती कीमतों के कारण खरीदार छोटे स्क्रीन साइज वाले टीवी की ओर रुख कर सकते हैं। इसके अलावा, रुपये के अवमूल्यन से कुल उत्पादन लागत बढ़ा दी है, जिससे टीवी की खुदरा कीमतें भी बढ़ गई हैं। बड़ी कंपनियों ने कुछ लागत का भार अपने ऊपर लिया है। कई कंपनियां पूरी लागत वृद्धि ग्राहकों पर नहीं डाल रही हैं, ताकि भारत के प्रतिस्पर्धी टीवी बाजार में अपनी हिस्सेदारी बनाए रख सकें।

## गूगल ट्रेड में ट्रंप के लीडरशिप का सवाल- पद कब छोड़ेंगे? भू-राजनीतिक संकट ने सोचने पर किया विवश



**वॉशिंगटन, एजेंसी।** अमेरिका-इसाइल-ईरान युद्ध के बीच वैश्विक स्तर पर गूगल ट्रेड्स में एक असामान्य उछाल दर्ज किया गया है, जहां अमेरिकी राष्ट्रपति डोनाल्ड ट्रंप के साथ-साथ उनके कार्यकाल, पद छोड़ने की तारीख और अमेरिकी नेतृत्व की समयसीमा को लेकर रिपोर्टें स्तर पर संचे किए जा रहे हैं। डिजिटल एनालिटिक्स प्लेटफॉर्मस और सार्वजनिक डेटा संकेत देते हैं कि मौजूदा भू-राजनीतिक संकट ने लोगों को यह जानने के लिए प्रेरित किया है कि अमेरिकी नेतृत्व कितने समय तक बना रहेगा और भविष्य की नीति दिशा क्या होगी। गूगल ट्रेड्स के हालिया डेटा के अनुसार, व्हेन विल ट्रंप लीव ऑफिस, ट्रंप टर्म एंड डेटे और यूएस प्रेसिडेंशियल टर्म ड्यूरेशन जैसे सच टर्मस में अभूतपूर्व उछाल देखा गया है। विभिन्न क्षेत्रों में इन कीवर्ड्स की लोकप्रियता अपने उच्चतम स्तर के करीब पहुंचती दिखाई दी, जिसे डिजिटल विश्लेषकों ने रिपोर्ट किया है। सिमिलरवेब और सेमरश के ट्रैफिक

# युद्ध से दुर्बई में पर्यटन पर संकट: 80 प्रतिशत तक गिरी कमाई, होटल-रेस्तरां भी सूने; समझिए कर्मचारियों पर संकट क्यों

**अबुधाबी, एजेंसी।** दुनिया के सबसे व्यस्त पर्यटन केंद्रों में शामिल दुर्बई पश्चिम एशिया में जारी युद्ध के चलते गहरे संकट से गुजर रहा है। पिछले साल यानी 2025 में 19.59 मिलियन अंतरराष्ट्रीय पर्यटकों का स्वागत करने वाला यह शहर अब खाली होटलों, सूने रेस्तरां और ठप पड़े एयर ट्रैफिक की मार झेल रहा है। पर्यटन उद्योग से जुड़े कारोबारियों के अनुसार, आय में 50% से 80% तक की गिरावट आई है, जबकि होटल ऑक्यूपेंसी कई जगह 15-20% तक सिमट गई है। बीबीसी, बुकिंग प्लेटफॉर्म वेगो, डेटा एनालिटिक्स कंपनी एयरडीएनए और ऑक्सफोर्ड इकोनॉमिक्स के अनुसार दुर्बई के रेस्तरां, जो आमतौर पर पर्यटकों और स्थानीय लोगों की भीड़ से गुलजार रहते थे, अब वेतन छुड़ी पर भेजना पड़ रहा है। डेटा फर्म एयरडीएनए के अनुसार, युद्ध शुरू होने के पहले महीने (28 फरवरी से 29 मार्च) के दौरान यूईई में 2,26,500 से अधिक शॉर्ट-टर्म बुकिंग रह गई है। पिछले कुछ वर्षों में तेजी

से बढ़ी होटल और शॉर्ट-टर्म अपार्टमेंट सप्लाई अब भारी दबाव में है, क्योंकि मांग अचानक गिर गई है। **प्रवासी कामगारों पर सबसे ज्यादा मार :** दुर्बई के हॉस्पिटैलिटी सेक्टर में काम करने वाले प्रवासी कामगार इस संकट से सबसे ज्यादा प्रभावित हुए हैं। कई कर्मचारियों की नौकरी चली गई है या उन्हें बिना वेतन छुड़ी पर भेज दिया गया है। एक दक्षिण एशियाई

वेटर के मुताबिक, यह कोविड-19 जैसा लग रहा है। हमें डर है कि फिर से नौकरी खोकर घर लौटना पड़ सकता है। मानवाधिकार समूहों के अनुसार यूईई में कई प्रवासी पहले से ही कर्ज के बोझ में दबे हैं, जिससे यह संकट उनके लिए और गंभीर हो गया है। **क्षेत्रीय स्तर पर अरबों डॉलर का नुकसान संभव :** ऑक्सफोर्ड इकोनॉमिक्स के इकाई ट्रिजि इकोनॉमिक्स के अनुसार आर यूईई लंबा खिंचता है तो मध्य पूर्व में 23 से 38 मिलियन कम पर्यटक आ सकते हैं। इससे 34 अरब डॉलर से 56 अरब डॉलर तक के पर्यटन राजस्व का नुकसान हो सकता है। मामू न हमीदेन के अनुसार आर युद्ध जल्दी खत्म होता है तो रिकवरी संभव है, लेकिन लंबा खिंचने पर पूरे समर सीजन पर सवाल खड़े हो सकते हैं। **हवाई यातायात को झटका किराया बढ़ने के भी संकेत :** युद्ध के कारण वैश्विक विमानन उद्योग की रीढ़ माने जाने वाला गल्फ हब मॉडल को गहरे संकट में डाल दिया है। दुर्बई, अबु धाबी और दोहा जैसे विश्व के सबसे व्यस्त ट्रांजिट केंद्रों पर उड़ानों में भारी बाधा, ईंधन संकट और यात्रियों की सुरक्षा चिंताओं ने न केवल तत्काल संचालन को प्रभावित किया है, बल्कि लंबे समय में हवाई यात्रा के स्वरूप को भी बदलने की आशंका पैदा कर दी है। बीबीसी और इंटरनेशनल एयर ट्रांसपोर्ट एसोसिएशन (आईएटीए) के अनुसार दुर्बई, अबु धाबी और दोहा से सीमित लेकिन नियमित उड़ानें संचालित हो रही हैं। हालांकि शेव्यूल अभी भी बार-बार बदल रहे हैं और कई रूट्स पर प्रतिबंध जारी हैं। ईंधन आपूर्ति भी पूरी तरह स्थिर नहीं हो पाई है। जेट एयवेल की कीमतें ऊंचे स्तर पर बनी हुई हैं। विशेषज्ञों का मानना है कि अगर गल्फ केरियर्स की क्षमता घटती है, तो हवाई किराए बढ़ना तय है। संघर्ष के बाद से सिरियम के विश्लेषकों के अनुसार, संघर्ष शुरू होने के बाद से मिडिल ईस्ट के लिए 30,000 से अधिक उड़ानें रद्द की जा चुकी हैं।

## सम्राट चौक पर कांग्रेस का प्रदर्शन: पूर्व मंत्री पटेल के नेतृत्व में महंगाई-बेरोजगारी और किसानों के मुद्दों को लेकर दिया धरना



**मीडिया ऑडिटर, सीधी (निप्र)।** जिला मुख्यालय के सम्राट चौक पर को कांग्रेस पार्टी ने जनहित के मुद्दों को लेकर धरना प्रदर्शन किया। कांग्रेस

कमेटी के सदस्य कमलेश्वर पटेल और जिला अध्यक्ष ज्ञान सिंह के नेतृत्व में कांग्रेस पार्टी ने सरकार के खिलाफ नारेबाजी की प्रदर्शन के बाद कलेक्टर को

ज्ञापन देकर समस्याओं के समाधान की मांग की गई। इस दौरान पूर्व मंत्री कमलेश्वर पटेल ने कहा कि बाजार में खाद्यान्न होने के बावजूद रसोई गैस की कमी



से आम जनता और छोटे व्यापारी परेशान हैं कांग्रेस नेताओं ने बिजली बिलों में हो रही बेतहाशा बढ़ोतरी और बढ़ती महंगाई को सरकार की विफलता

बताया। उन्होंने आरोप लगाया कि इन समस्याओं के कारण आमजन का बजट बिगड़ गया है। गेहूँ खरीदी में देरी से बिचौलियों को लाभ धरने के दौरान

किसानों का मुद्दा प्रमुखता से उठाया गया नेताओं ने कहा कि गेहूँ खरीदी प्रक्रिया समय पर शुरू नहीं होने से किसान अपनी उपज बिचौलियों को कम दामों पर बेचने को मजबूर हैं कांग्रेस ने मांग की है कि किसानों को उनकी मेहनत का उचित दाम दिलाने के लिए तत्काल सरकारी खरीदी केंद्र सक्रिय किए जाएं। सम्राट चौक पर दोपहर 12 बजे शुरू हुए इस विरोध प्रदर्शन के दौरान सुरक्षा के कड़े इंतजाम रहे। कोतवाली थाना प्रभारी अभिषेक उपाध्याय के नेतृत्व में भारी पुलिस बल तैनात किया गया था। जिला अध्यक्ष ज्ञान सिंह ने चेतावनी दी कि यदि सरकार ने इन मांगों पर जल्द ठोस कदम नहीं उठाए, तो आगामी दिनों में आंदोलन उग्र किया जाएगा।

## ओलावृष्टि से प्रभावित क्षेत्रों का कलेक्टर ने किया निरीक्षण



**मीडिया ऑडिटर, सीधी (निप्र)।** जिले में हाल ही में हुई ओलावृष्टि से प्रभावित किसानों की स्थिति का जायजा लेने के लिए कलेक्टर विकास मिश्रा ने चुरहट तहसील अंतर्गत ग्राम समदा एवं पटपरा का दौरा किया। उन्होंने खेतों में पहुंचकर फसल क्षति का स्थल निरीक्षण किया और प्रभावित किसानों से सीधे संवाद कर उनकी समस्याएं सुनीं। निरीक्षण के दौरान कलेक्टर ने अधिकारियों को स्पष्ट निर्देश दिए कि फसल नुकसान का सर्वे पूरी पारदर्शिता और निष्पक्षता के साथ किया जाए उन्होंने कहा कि सर्वे में केवल वास्तविक मात्र किसानों को ही शामिल किया जाए ताकि राहत राशि

सही लाभाधिक्य तक पहुंच सके। उन्होंने यह भी चेतावनी दी कि सर्वे कार्य में किसी भी प्रकार की लापरवाही या अनियमितता बर्दाश्त नहीं की जाएगी और सभी प्रक्रियाएं निर्धारित मापदंडों के अनुसार समय-सीमा में पूरी की जाएं। कलेक्टर ने राजस्व अधिकारियों को अपने-अपने क्षेत्रों में सतत निगरानी रखने के निर्देश दिए उन्होंने कहा कि ओलावृष्टि से प्रभावित किसानों के मामलों में त्वरित कार्यवाही सुनिश्चित की जाए, ताकि उन्हें समय पर राहत मिल सके उन्होंने यह भी स्पष्ट किया कि प्राकृतिक आपदा के मामलों में सहायता प्रदान करने में किसी प्रकार की देरी नहीं होनी चाहिए।

## किसानों की समस्याओं को लेकर राष्ट्रीय किसान मजदूर महासंघ की बैठक सम्पन्न, विद्युत व्यवस्था व एमएसपी पर उठे सवाल



**मीडिया ऑडिटर, सीधी (निप्र)।** किसानों की ज्वलंत समस्याओं को लेकर राष्ट्रीय किसान मजदूर महासंघ की मासिक बैठक सोमवार को उद्यानिकी परिसर, कोठी कम्पाउण्ड, सीधी में आयोजित की गई। बैठक की अध्यक्षता जिला अध्यक्ष भक्त प्रहलाद कुशवाहा ने की जबकि मुख्य अतिथि के रूप में संगठन के राष्ट्रीय महासचिव रविंद्र सिंह उपस्थित रहे बैठक में जिलेभर से आए पदाधिकारियों और किसानों ने

अपनी समस्याओं को प्रमुखता से उठाया और शासन-प्रशासन की कार्यप्रणाली पर सवाल खड़े किए। बैठक में वक्ताओं ने कहा कि वर्तमान समय में गेहूँ की फसल की कटाई और गह्राई का कार्य तेजी से चल रहा है, लेकिन मौसम की अनिश्चितता ने किसानों की चिंता बढ़ा दी है। इसके साथ ही बाजार में गेहूँ का मूल्य मात्र 2000 से 2100 रुपये प्रति क्विंटल होने के कारण किसानों को अपनी उपज औने-पौने दामों में बेचने के लिए मजबूर होना पड़ रहा है।

किसानों ने आरोप लगाया कि न्यूनतम समर्थन मूल्य (एमएसपी) की व्यवस्था जमीनी स्तर पर प्रभावी नहीं है और इसका लाभ व्यापारियों को अधिक मिल रहा है जबकि किसानों के हितों की अनदेखी की जा रही है। बैठक में शासन-प्रशासन की कथनी और करनी में अंतर को लेकर भी नाराजगी व्यक्त की गई। वक्ताओं ने कहा कि सरकार द्वारा किसानों के हित में कई घोषणाएं की जाती हैं, लेकिन उनका क्रियान्वयन सही तरीके से नहीं हो पाता जिससे किसानों को अपेक्षित लाभ नहीं मिल रहा है। विद्युत व्यवस्था को लेकर भी बैठक में गंभीर चिंता व्यक्त की गई किसानों और आम उपभोक्ताओं को अनियमित और अधिक बिजली बिल मिलने की शिकायतें सामने आईं वक्ताओं ने आरोप लगाया कि विद्युत विभाग की मनमानी के कारण उपभोक्ताओं

को परेशानियों का सामना करना पड़ रहा है साथ ही उच्च न्यायालय के आदेश के बावजूद जबरन स्मार्ट मीटर लगाए जाने के प्रयासों का भी विरोध किया गया। बैठक में निजी स्कूलों की मनमानी पर भी चर्चा हुई। संगठन के पदाधिकारियों ने बताया कि स्कूल प्रबंधन द्वारा अभिभावकों पर निर्धारित दुकानों से ही किताबें और यूनिफॉर्म खरीदने का दबाव बनाया जा रहा है। इसके अलावा छात्रों से निर्धारित समय जुलाई के बजाय अप्रैल माह में ही फीस जमा करने के लिए बाध्य किया जा रहा है, जो कि अनुचित है संगठन ने इस पर जिला प्रशासन से सख्त कार्रवाई की मांग की है। अंत में संगठन ने जिला कलेक्टर से मांग की कि किसानों, उपभोक्ताओं और अभिभावकों से जुड़ी इन समस्याओं पर गंभीरता से ध्यान देते हुए शीघ्र समाधान सुनिश्चित किया जाए।

## सीएसआरएफ-1 फार्म जमा करने की समय-सीमा तय:10 अप्रैल तक अनिवार्य निर्देश

**मीडिया ऑडिटर, सीधी (निप्र)।** जिले में नवनियुक्त कर्मचारियों से संबंधित आवश्यक दस्तावेजों के लंबित मामलों को लेकर कोषालय विभाग ने सख्त रुख अपनाया है वरिष्ठ कोषालय अधिकारी ने स्पष्ट निर्देश जारी करते हुए कहा है कि सभी संबंधित कार्यालय 10 अप्रैल 2026 तक अनिवार्य रूप से सीएसआरएफ-1 (एस1) फार्म जमा करना सुनिश्चित करें। जारी जानकारी के अनुसार कई नवनियुक्त कर्मचारियों को कोषालय से इम्प्लॉई कोड आवंटित किए जा चुके हैं लेकिन संबंधित आहरण एवं सवितरण अधिकारियों द्वारा सीएसआरएफ-1 फार्म नियमानुसार अब तक जमा नहीं किए गए हैं इस संबंध में विभाग द्वारा कई बार पत्राचार और मौखिक रूप से अवगत

कराया जा चुका है फिर भी अनेक प्रकरण लंबित हैं। वरिष्ठ कोषालय अधिकारी ने चेतावनी देते हुए कहा है कि यदि निर्धारित समय-सीमा तक फार्म जमा नहीं किए गए तो संबंधित कर्मचारियों के इम्प्लॉई कोड एवं को निष्क्रिय कर दिया जाएगा ऐसी स्थिति में पूरी जिम्मेदारी संबंधित कार्यालय प्रमुख की मानी जाएगी। उन्होंने सभी शाखा प्रभारियों को निर्देशित किया है कि वे कोषालय से समन्वय स्थापित कर लंबित सीएसआरएफ-1 फार्म को समय-सीमा के भीतर जमा कराए इसके साथ ही जिन कर्मचारियों के फार्म पहले ही भेजे जा चुके हैं उनके कार्ड अधिकृत मैसैजर के माध्यम से प्राप्त करने के भी निर्देश दिए गए हैं कोषालय विभाग के इस निर्देश के बाद प्रशासनिक हलकों में हलचल तेज हो गई है।

## जल संकट की आशंका पर सीधी जिला जल अभावग्रस्त घोषित

**मीडिया ऑडिटर, सीधी (निप्र)।** जिले में संभावित पेयजल संकट को देखते हुए प्रशासन ने बड़ा निर्णय लिया है। कलेक्टर विकास मिश्रा ने प्रमुख नदियों, नालों एवं स्टॉपडैम के जल स्तर में लगातार गिरावट को ध्यान में रखते हुए संपूर्ण सीधी जिले को जल अभावग्रस्त क्षेत्र घोषित कर दिया है यह निर्णय आमजन एवं पशुओं के लिए पेयजल की सतत उपलब्धता सुनिश्चित करने के उद्देश्य से लिया गया है। जारी आदेश के अनुसार जिले की तहसीलें-रामपुरनैकिन, चुरहट, गोपदबनास, सिहावल, बहरी, मझौली, मझौली एवं कुसमी-को 02 अप्रैल 2026 से 15 जुलाई 2026 अथवा वर्षा अधिकृत मैसैजर के माध्यम से प्राप्त करने के भी निर्देश दिए गए हैं कोषालय विभाग के इस निर्देश के बाद प्रशासनिक हलकों में हलचल तेज हो गई है।

करना अत्यंत आवश्यक है। यह आदेश मध्यप्रदेश पेयजल परिरक्षण अधिनियम 1986 तथा उसके संशोधित प्रावधान मध्यप्रदेश पेयजल परिरक्षण (संशोधन) अधिनियम 2002 की धारा 3 के तहत जारी किया गया है जिसके माध्यम से जल संसाधनों के संरक्षण और प्रबंधन के लिए सख्त कदम उठाए गए हैं। कलेक्टर द्वारा जारी निर्देशों के अनुसार बिना सक्षम अधिकारी की पूर्व लिखित अनुमति के दृव्युत्पन्न उत्खनन पर पूर्णतः प्रतिबंध रहेगा इसके साथ ही नदियों, नालों और स्टॉपडैम से पेयजल के अलावा बहरी, मझौली, मझौली एवं कुसमी-को 02 अप्रैल 2026 से 15 जुलाई 2026 अथवा वर्षा अधिकृत मैसैजर के माध्यम से प्राप्त करने के भी निर्देश दिए गए हैं कोषालय विभाग के इस निर्देश के बाद प्रशासनिक हलकों में हलचल तेज हो गई है।

## 6000 वर्गमीटर में भाजपा का हाईटेक भवन, डेढ़ करोड़ की लागत से बनेगा, सांसद-विधायक ने किया भूमिपूजन

**मीडिया ऑडिटर, सीधी (निप्र)।** शहर में भारतीय जनता पार्टी के नए जिला कार्यालय के निर्माण का मार्ग प्रशस्त हो गया है। भारत होटल के पास स्थित शासकीय जमीन पर विधिवत भूमिपूजन कार्यक्रम आयोजित किया गया यह कार्यक्रम सुबह 11:00 बजे शुरू हुआ जिसमें जिले और प्रदेश स्तर के कई प्रमुख नेता उपस्थित रहे। भूमिपूजन कार्यक्रम में सीधी सांसद डॉ. राजेश मिश्रा, सीधी विधायक रीती पाठक, धौहनी विधायक कुंवर सिंह टेकाम, सिहावल विधायक विश्वामित्र पाठक और भाजपा जिलाध्यक्ष देव कुमार सिंह चौहान प्रमुख रूप से मौजूद थे। प्रदेश के मुख्यमंत्री डॉ. मोहन यादव भी वीडियो कॉन्फ्रेंसिंग



के जरिए इस कार्यक्रम से जुड़े। उन्होंने एक साथ प्रदेश के 18 जिलों में भाजपा कार्यालयों के भूमिपूजन कार्यक्रमों में सहभागिता की जिसमें सीधी जिला भी शामिल था। भाजपा के जिला मीडिया प्रभारी सुरेंद्र मणि द्विवेदी ने बताया कि सीधी में बनने वाला यह कार्यालय लगभग डेढ़ करोड़ रुपये की लागत से तैयार किया जाएगा। यह भवन करीब 6000 वर्गमीटर क्षेत्र में विकसित होगा और

आधुनिक सुविधाओं से लैस होगा। प्रस्तावित भवन में एक विशाल मीटिंग हॉल, कॉन्फ्रेंस रूम, डिजिटल सुविधाएं, कंप्यूटर कक्ष और कार्यकर्ताओं के लिए व्यवस्थित बैठने की जगह शामिल होगी। इसमें छोटे गेस्ट रूम भी बनेगा। कार्यालय संगठनात्मक गतिविधियों के साथ-साथ पार्टी कार्यकर्ताओं के प्रशिक्षण और विभिन्न कार्यक्रमों के आयोजन का केंद्र भी बनेगा।

## आंधी-बारिश से गेहूँ की फसल खराब,किसानों की चिंता बढ़ी उत्पादन पर असर की आशंका

**मीडिया ऑडिटर, राहडोल (निप्र)।** जिले में अचानक बदले मौसम ने किसानों की चिंता बढ़ा दी है। पिछले कुछ दिनों से तेज हवाओं और बारिश के कारण खेतों में खड़ी और कटी हुई गेहूँ की फसल को भारी नुकसान हुआ है कई इलाकों में आंधी से पकी हुई फसल गिर गई है जिससे उत्पादन प्रभावित होने की आशंका है। कटहरी गांव के किसान अरुण तिवारी ने बताया कि उनकी पकी हुई गेहूँ की फसल तेज तूफान के कारण खेत में गिर गई है उन्होंने आशंका जताई कि गिरी हुई फसल की गुणवत्ता खराब हो जाएगी और दाने काले पड़ सकते हैं तिवारी ने यह भी कहा कि यदि आने वाले दिनों में मौसम ऐसा ही रहा और बारिश

जारी रही तो नुकसान और बढ़ सकता है। जिले के कई अन्य क्षेत्रों में किसानों ने गेहूँ की कटाई कर फसल को खलिहानों में रखा है बारिश के कारण इन दानों के खराब होने का खतरा बढ़ गया है जिससे किसानों की चिंता और गहरी हो गई है। अमरहा और भमरहा जैसे इलाकों में भी कटाई के बाद रखी फसल पर मौसम का असर दिख रहा है। कृषि वैज्ञानिक डॉ. मृगेंद्र सिंह के अनुसार जिन खेतों में अभी तक कटाई नहीं हुई है वहां बारिश से गेहूँ के दाने काले पड़ सकते हैं उन्होंने यह भी बताया कि कई स्थानों पर फसल गिरने से उत्पादन में गिरावट निश्चित है। मौसम विभाग ने आगे कुछ दिनों तक मौसम का यही रुख बने रहने की संभावना जताई है।

## समय-सीमा बैठक में कलेक्टर ने आवेदकों से सीधे संवाद कर लिया फीडबैक

**मीडिया ऑडिटर, सीधी (निप्र)।** जिले में जनसमस्याओं के त्वरित और प्रभावी समाधान को लेकर कलेक्टर विकास मिश्रा ने समय-सीमा बैठक में लंबित आवेदनों को समय-सीमा पत्रों की समीक्षा करते हुए अधिकारियों को सख्त निर्देश दिए उन्होंने स्पष्ट किया कि आम नागरिकों की समस्याओं का समय पर निराकरण प्रशासन की सर्वोच्च प्राथमिकता है और इसमें किसी भी प्रकार की लापरवाही स्वीकार नहीं की जाएगी। बैठक के दौरान कलेक्टर ने एक अभिनव पहल करते हुए एक एक सप्ताह में प्राप्त समय-सीमा वाले 5 महत्वपूर्ण

आवेदनों का चयन किया और संबंधित आवेदकों से सीधे फोन पर संवाद कर फीडबैक लिया। उन्होंने आवेदकों से यह जानकारी प्राप्त की कि उनकी समस्याओं का समाधान संतोषजनक तरीके से हुआ है या नहीं इस पहल से न केवल कार्यों की पारदर्शिता बढ़ी, बल्कि अधिकारियों की जवाबदेही भी सुनिश्चित हुई। इस प्रक्रिया का सकारात्मक परिणाम भी सामने आया है। ग्राम साडा निवासी रामवती साकेत की वृद्धा पेंशन से जुड़ी समस्या का निराकरण कर दिया गया, जिससे उन्हें बड़ी राहत मिली। इसी प्रकार ग्राम डैनिहा के बाबूलाल प्रकाश के संबल कार्ड में नाम सुधार की

लंबित समस्या का भी समाधान कर दिया गया। वहीं ग्राम गेंदुरा में शासकीय हैंडपंप को आवैध कब्जे से मुक्त करार आमजन के उपयोग के लिए उपलब्ध कराया गया जिससे ग्रामीणों को पेयजल की सुविधा पुनः मिल सकी। कलेक्टर ने कहा कि प्रशासन का उद्देश्य केवल कागजी कार्यवाही तक सीमित नहीं होना चाहिए बल्कि वास्तविक रूप से आम लोगों को राहत पहुंचाना आवश्यक है। उन्होंने सभी विभागीय अधिकारियों को निर्देश दिए कि वे प्राप्त आवेदनों की नियमित समीक्षा करें समय-सीमा का कड़ाई से पालन करें तथा निराकरण की गुणवत्ता पर विशेष ध्यान दें।

## समय-सीमा बैठक: स्वास्थ्य, राजस्व एवं जनसेवा व्यवस्थाओं को लेकर कलेक्टर के सख्त निर्देश

### चिरैया अभियान से किशोरी स्वास्थ्य जागरूकता को मिलेगा नया आयाम

**मीडिया ऑडिटर, सीधी (निप्र)।** जिले में प्रशासनिक कार्यों को अधिक प्रभावी और जनहितकारी बनाने के उद्देश्य से आयोजित समय-सीमा बैठक में कलेक्टर विकास मिश्रा ने विभिन्न विभागों की समीक्षा करते हुए स्वास्थ्य सेवाओं, राजस्व कार्यों और जनसेवा व्यवस्थाओं को लेकर महत्वपूर्ण निर्देश दिए उन्होंने स्पष्ट किया कि प्रशासन की प्राथमिकता आम नागरिकों को समयबद्ध और गुणवत्तापूर्ण सेवाएं उपलब्ध कराना है। बैठक में कलेक्टर ने हाल ही में आयोजित स्वास्थ्य मेलों की



सफलता पर संतोष व्यक्त करते हुए संबंधित अधिकारियों की सराहना की। उन्होंने निर्देश दिए कि इन शिविरों का आयोजन निरंतर

जारी रखा जाए तथा सामने आई चुनौतियों का विश्लेषण कर सुधारात्मक कदम उठाए जाएं ताकि अधिक से अधिक लोगों को इसका लाभ मिल

सके। उन्होंने तहसीलदार, नायब तहसीलदार और जनपद पंचायत के मुख्य कार्यपालन अधिकारियों को इन कार्यक्रमों में सक्रिय भूमिका निभाने के

निर्देश भी दिए। चिरैया अभियान पर विशेष जोर कलेक्टर ने जिले के नवाचार चिरैया अभियान को विशेष प्राथमिकता देते हुए किशोरी बालिकाओं के स्वास्थ्य, पोषण और स्वच्छता के प्रति व्यापक जागरूकता फैलाने के निर्देश दिए उन्होंने कहा कि यह अभियान केवल औपचारिकता तक सीमित न रहकर जमीनी स्तर पर प्रभावी होना चाहिए। इसके लिए मोबाइल वैन के माध्यम से गांव-गांव पहुंचकर बालिकाओं और महिलाओं को स्वास्थ्य सेवाएं एवं परामर्श उपलब्ध कराया जाएगा साथ ही

मई माह में बड़े स्तर पर मेगा हेल्थ कैंप आयोजित करने के लिए विस्तृत कार्ययोजना तैयार करने को कहा गया। कलेक्टर ने प्राकृतिक आपदा से प्रभावित लोगों को शीघ्र राहत प्रदान करने को सर्वोच्च प्राथमिकता बताते हुए राजस्व अधिकारियों को मौके पर पहुंचकर त्वरित सर्वे और निरीक्षण करने के निर्देश दिए उन्होंने कहा कि फसल नुकसान, पशुधन हानि और मकान क्षति जैसे मामलों में संबंधित विभागों के बीच समन्वय बनाकर कार्य किया जाए ताकि पीड़ितों को समय पर सहायता मिल सके।

## जनगणना 2026: डिजिटल माध्यम से होगी पहली राष्ट्रीय गणना

**मीडिया ऑडिटर, सीधी (निप्र)।** देश में आगामी जनगणना 2026 को लेकर तैयारियां तेज हो गई हैं। इस बार जनगणना पूरी तरह डिजिटल माध्यम से कराई जाएगी, जिसे देश की पहली 'डिजिटल जनगणना' के रूप में देखा जा रहा है प्रशासन ने इसे एक महत्वपूर्ण संवैधानिक दायित्व बताते हुए नागरिकों और कर्मचारियों से पूर्ण सहयोग की अपील की है सरकार द्वारा जारी दिशा-निर्देशों के अनुसार, जनगणना अधिनियम 1948 के तहत प्रत्येक नागरिक के लिए सही और सटीक जानकारी देना अनिवार्य है गलत जानकारी देना जानकारी छिपाना या गणना कर्मियों के कार्य में बाधा डालना दंडनीय अपराध माना जाएगा ऐसे मामलों में जुर्माना और कानूनी कार्रवाई की जा सकती है जनगणना कार्य में लगे अधिकारी और कर्मचारी-जैसे

शिक्षक, पटवारी, आंगनबाड़ी कार्यकर्ता-ह्यूटी से इनकार नहीं कर सकते यदि कोई कर्मचारी लापरवाही करता है अनुपस्थित रहता है या गलत जानकारी दर्ज करता है तो उसके खिलाफ विभागीय कार्रवाई के साथ जनगणना अधिनियम की धारा 11 के तहत जुर्माना या तीन माह तक की सजा का प्रावधान है फर्जी आंकड़े दर्ज करने या हेरफेर करने की स्थिति में सेवा समाप्त तक की कार्रवाई संभव है इस बार जनगणना में मोबाइल ऐप और टैबलेट के माध्यम से डेटा एकत्र किया जाएगा सभी गणना कर्मियों को इसके लिए विशेष प्रशिक्षण दिया जाएगा जिसमें अनुपस्थिति को भी गंभीरता से लिया जाएगा इसके अलावा नागरिकों को 'सेल्फ-एच्यूमेंटेशन' का विकल्प भी मिल सकता है जिसमें वे स्वयं अपनी जानकारी ऑनलाइन दर्ज कर सकेंगे।



## जग्गी हत्याकांड का आरोपी अमित जोगी

## 20 साल बाद अमित जोगी को उम्रकैद: हाईकोर्ट बोला समान साक्ष्य में आरोपी से भेदभाव नहीं होगा, 20 अप्रैल को होगी सुनवाई

मीडिया ऑडिटर, बिलासपुर (निप्र)। छत्तीसगढ़ के बहुचर्चित रामावतार जग्गी हत्याकांड में हाईकोर्ट ने पूर्व मुख्यमंत्री अजीत जोगी के बेटे अमित जोगी को उम्रकैद की सजा सुनाई है कोर्ट ने कहा कि जब सभी आरोपियों पर एक ही अपराध में शामिल होने का आरोप हो तो किसी एक आरोपी के साथ जानबूझकर अलग व्यवहार नहीं किया जा सकता। अदालत ने यह भी कहा कि जब सभी आरोपियों के खिलाफ एक जैसे सबूत हों तो किसी एक को बरी कर देना और बाकी को उन्हीं सबूतों के आधार पर दोषी ठहराना सही नहीं है जब तक कि उसे छोड़ने का कोई ठोस और अलग कारण साबित न हो। चीफ जस्टिस रमेश सिन्हा और जस्टिस अरविन्द वर्मा की स्पेशल डिविजनल बेंच ने फैसला सुनाया है। अमित जोगी को छह साल 302 और 120-बी के



तहत दोषी ठहराते हुए उम्रकैद और 1000 रुपए जुर्माने की सजा दी गई सुनवाई 20 अप्रैल को होगी। अतिरिक्त सजा होगी। हाईकोर्ट ने अमित जोगी को 3 हफ्ते में सरेंडर करने का आदेश दिया है इसके खिलाफ जोगी ने सुप्रीम कोर्ट में

अपील दायर की थी जिसे सुप्रीम कोर्ट ने स्वीकार कर लिया है सुनवाई 20 अप्रैल को होगी। विद्याचरण शुक्ल ने जग्गी को छत्तीसगढ़ में कोषाध्यक्ष बनाया था। सुप्रीम कोर्ट से अमित जोगी को फिलहाल कोई राहत नहीं

मिली है हालांकि कोर्ट ने मामले को सुनवाई के लिए स्वीकार कर लिया है और 20 अप्रैल को इसकी सुनवाई होगी। जोगी की ओर से दो आदेशों को चुनौती दी गई है पहला जिसमें अपील करने की अनुमति दी गई और दूसरा



हाईकोर्ट का वह फैसला जिसमें उन्हें हत्या का दोषी ठहराते हुए उम्रकैद की सजा सुनाई गई। दोनों मामलों को सुप्रीम कोर्ट ने एक साथ सुनवाई के लिए सूचीबद्ध किया है प्रारंभिक सुनवाई जस्टिस विक्रम नाथ और जस्टिस संजीव

मेहता को बेंच में हुई जोगी की ओर से वरिष्ठ अधिवक्ता कपिल सिब्बल, मुकुल रोहतगी, विवेक तन्खा और सिद्धार्थ दवे ने पक्ष रखा। वकीलों ने दलील दी कि हाईकोर्ट ने अपने फैसलों में प्राकृतिक न्याय के सिद्धांतों का पालन नहीं किया और बिना सुनवाई का मौका दिए आदेश पारित कर दिए सुप्रीम कोर्ट ने जोगी को 20 अप्रैल से पहले अंतिम निर्णय के खिलाफ अपील करने की छूट दी है, ताकि सभी मामलों की एक साथ सुनवाई की जा सके। 4 जून 2003 को राजधानी रायपुर में एनसीपी नेता रामावतार जग्गी की गोली मारकर हत्या कर दी गई थी इस मामले में 31 अभियुक्त बनाए गए थे, जिनमें से बल्लू पाठक और सुरेंद्र सिंह सरकारी गवाह बन गए थे। अमित जोगी को छोड़कर बाकी 28 लोगों को सजा मिली थी।

## एक चेहरा, कई नाम, खरीदी 5 से ज्यादा सिम तो, बेचने वाले पर एफआईआर

मीडिया ऑडिटर, नर्मदापुरम (निप्र)। नर्मदापुरम में एक ही व्यक्ति द्वारा अलग-अलग नामों पर सिम कार्ड खरीदने का मामला सामने आया है आरोपी ने एक ही चेहरे का इस्तेमाल कर पांच से अधिक सिम कार्ड हासिल किए। मामले का खुलासा राज्य पुलिस साइबर सेल ने किया जिसके बाद कोतवाली थाना पुलिस ने आरोपी के खिलाफ धोखाधड़ी समेत अन्य धाराओं में केस दर्ज किया है आरोपी की पहचान जय भाटिया निवासी लश्कर चौक, ग्वालटोली के रूप में हुई है। वह कैनेपी (छतरी) लगाकर मोबाइल सिम बेचने का काम करता था। पुलिस के अनुसार, वह ग्राहकों से आधार कार्ड लेकर उनकी लाइव फोटो के आधार पर सिम जारी करता था एसआई जितेंद्र सिंह चौहान के मुताबिक आरोपी बाद में उन आधार कार्ड को चिन्हित करता था, जिनमें फोटो स्पष्ट नहीं होती थी। फिर

उन्हीं दस्तावेजों के आधार पर दूसरी सिम जारी कर लेता था लेकिन इस बार फोटो अपनी लगाता था इस तरीके से उसने पांच से अधिक सिम कार्ड हासिल किए टेलीकॉम कंपनी ने एक ही चेहरे के साथ अलग-अलग आधार नंबर और विवरण पाए जाने पर संदेह जताया इसके बाद मामले की जानकारी राज्य पुलिस साइबर सेल को दी गई जांच में धोखाधड़ी की पुष्टि होने पर साइबर सेल ने नर्मदापुरम पुलिस को कार्रवाई के लिए पत्र भेजा। पुलिस के अनुसार आरोपी जय भाटिया के खिलाफ इसी तरह का एक मामला बुधनी थाने में भी दर्ज है फिलहाल वह सीहोर जिले के भेरूदा जेल में बंद है कोतवाली पुलिस आरोपी को पूछताछ के लिए नर्मदापुरम लाएगी इसके बाद यह स्पष्ट होगा कि उसने इन सिम कार्ड का उपयोग कहाँ और किस उद्देश्य से किया।

## सड़क दुर्घटना में मृतकों के परिजनों को आर्थिक सहायता की स्वीकृत

मीडिया ऑडिटर, एमसीबी (निप्र)। छत्तीसगढ़ राज्य सरकार द्वारा सड़क दुर्घटनाओं में मृत व्यक्तियों के परिवारों के लिए वित्तीय सहायता प्रदान करने की योजना के तहत, भरतपुर के अनुविभागीय अधिकारी (राजस्व) कार्यालय ने मृतकों के परिजनों को सहायता राशि स्वीकृत की है यह कदम राज्य सरकार के सामान्य प्रशासन विभाग द्वारा जारी दिशा-निर्देशों के अनुरूप उठाया गया है जिससे पीड़ित परिवारों को आर्थिक संकट मिल सके। वहीं इस आदेश के अनुसार ग्राम जनकपुर निवासी स्वर्गीय जोहनदास के विधवा वारिस एश्वोनीदास (पिता घासीदास) को 25 हजार रुपये

की सहायता राशि प्रदान की गई है। इसके साथ ही स्वर्गीय बबू यादव (पिता भगवानदीन यादव) की पत्नी फुलमति यादव को भी 25 हजार रुपये और स्वर्गीय राहुल (निवासी ग्राम जनकपुर) के पिता संजू को भी 25 हजार रुपये की आर्थिक सहायता स्वीकृत की गई है यह सहायता राशि मृतकों के परिजनों के लिए वित्तीय सहायता प्रदान करने के उद्देश्य से दी जा रही है ताकि वे इस कठिन समय में कुछ राहत महसूस कर सकें। सड़क दुर्घटनाओं में मृत्यु होने पर राज्य सरकार का यह पहल परिवारों के लिए एक महत्वपूर्ण मदद साबित हो रही है। इसे वित्तीय वर्ष 2025-2026 के तहत लेखा शीर्ष 2235 - सामाजिक सुरक्षा

एवं कल्याण (800) के अंतर्गत 'सड़क दुर्घटना में मृतकों के परिवार और घायलों को वित्तीय सहायता' मद से वहन किया जाएगा। सड़क दुर्घटनाओं से प्रभावित परिवारों के लिए यह सहायता राशि उनके जीवन में थोड़ी राहत देने के उद्देश्य से है। छत्तीसगढ़ सरकार का यह प्रयास समाज के कमजोर वर्गों के प्रति संवेदनशीलता को दर्शाता है जिससे राज्य की सामाजिक सुरक्षा योजनाओं का प्रभावी क्रियान्वयन सुनिश्चित हो सके। इस संबंध में भरतपुर के अधिकारियों ने बताया कि इस पहल से दुर्घटना के कारण प्रभावित हुए परिवारों को आर्थिक और मानसिक दोनों तरह से सहारा मिलेगा।

## युवाओं को एक साल मिलेगी निःशुल्क कोचिंग



मीडिया ऑडिटर, छत्तीसगढ़ (निप्र)। ग्राम पंचायत लुकवासा में शिक्षा की गुणवत्ता सुधारने की दिशा में एक सराहनीय पहल की गई है। प्रीइम अकेडमी द्वारा कस्बे के छात्र-छात्राओं को एक वर्ष तक निःशुल्क कोचिंग प्रदान करने की शुरुआत की गई है इस पहल से आर्थिक रूप से कमजोर विद्यार्थियों को भी प्रतियोगी परीक्षाओं की तैयारी का अवसर मिलेगा कोचिंग संस्थान लुकवासा में पुरानी पुलिस चौकी के सामने 4 अप्रैल से प्रारंभ हो गया है यहां प्रतिदिन सुबह 11 बजे से देर शाम तक कक्षाएं संचालित की जा रही हैं संस्थान में अंग्रेजी, कंप्यूटर शिक्षा के

साथ-साथ विभिन्न शासकीय सेवाओं की तैयारी भी कराई जाएगी इससे छात्र-छात्राएं अपने करियर को बेहतर दिशा दे सकेंगे अरविंद धाकड़ ने बताया कि उनका उद्देश्य हर वर्ग के विद्यार्थियों को गुणवत्तापूर्ण शिक्षा उपलब्ध कराना है आर्थिक अभाव शिक्षा में बाधा न बने उन्हीं सभी विद्यार्थियों से इस अवसर का लाभ उठाने की अपील की है। इस अवसर पर भाजपा मंडल अध्यक्ष हरिओम रघुवंशी सहित कई गणमान्य लोग एवं छात्र-छात्राएं मौजूद रहे उन्हीं इस पहल की सराहना करते हुए कहा कि यह प्रयास क्षेत्र के युवाओं के लिए सुनहरा अवसर साबित होगा।

## भारतीय सेना में भर्ती का अवसर अग्निवीर आवेदन की अंतिम तिथि बढ़ी, अब 10 अप्रैल तक करें आवेदन

मीडिया ऑडिटर, एमसीबी (निप्र)। युवाओं के लिए भारतीय सेना में शामिल होने का शानदार अवसर सामने आया है। जिला रोजगार एवं स्वरोजगार मार्गदर्शन केंद्र द्वारा भारतीय सेना में अग्निवीर भर्ती के लिए आवेदन की अंतिम तिथि बढ़ा दी गई है अब इच्छुक और योग्य अभ्यर्थी 10 अप्रैल 2026 तक ऑनलाइन आवेदन कर सकते हैं। अग्निवीर भर्ती के लिए पहले आवेदन की अंतिम तिथि 01 अप्रैल 2026 निर्धारित की गई थी, जिसे अब बढ़ाकर 10 अप्रैल 2026 कर दिया गया है। इच्छुक अभ्यर्थी भारतीय सेना को आधिकारिक वेबसाइट [joinindianarmy.nic.in](http://joinindianarmy.nic.in) पर जाकर निर्धारित तिथि तक आवेदन कर सकते हैं। इस

भर्ती के तहत विभिन्न पदों के लिए आवेदन आमंत्रित किए गए हैं जिनमें शामिल हैं: अग्निवीर (जनरल ड्यूटी), अग्निवीर (टेकनिकल), अग्निवीर (क्लर्क/स्टोर कीपर), अग्निवीर ट्रेड्समैन (8वीं और 10वीं पास), सिपाही (फार्म) अग्निवीर पदों के लिए अतिरिक्त पुरुष और महिला अभ्यर्थी आवेदन कर सकते हैं। उनकी जन्मतिथि 01 जुलाई 2005 से 01 जुलाई 2009 के बीच होनी चाहिए। वहीं, सिपाही (फार्म) पद के लिए पुरुष अभ्यर्थियों की जन्मतिथि 01 जुलाई 2002 से 01 जनवरी 2008 के बीच होना अनिवार्य है। भर्ती प्रक्रिया की विस्तृत जानकारी और आवेदन के लिए वेबसाइट पर जा कर आवेदन किया जा सकता है।

## बेलतरा में 30 साल बाद बन रही सड़क, चुनाव बहिष्कार करने दी थी चेतावनी



मीडिया ऑडिटर, बिलासपुर (निप्र)। बेलतरा विधानसभा क्षेत्र में 30 साल बाद सड़क निर्माण हो रहा है यहां सड़क नहीं बनने से परेशान लोगों ने चुनाव बहिष्कार करने की चेतावनी भी दी थी विधायक सुशांत शुक्ला की पहल पर अलग-अलग गांवों में कुल 14 करोड़ 56 लाख 34 हजार रुपए की लागत से सड़कों के निर्माण कार्यों का शिलानिर्माण किया। लोगों के लंबे इंतजार के बाद अब उन्हें आवागमन में राहत मिलने की उम्मीद है दरअसल बेलतरा क्षेत्र के कई गांव ऐसे हैं जो आज भी पहुंच विहीन हैं यहां

डब्ल्यूबीए और कच्ची सड़क है जिसकी वजह से बारिश के दिनों में आसपास के लोगों को भारी दिक्कतों का सामना करना पड़ता है यहां लंबे समय से जर्जर सड़कों के कारण ग्रामीणों को आवागमन में भारी परेशानियों का सामना करना पड़ रहा था जिससे रोजमर्रा का जीवन प्रभावित हो रहा था। विधायक सुशांत शुक्ला ने कहा कि जब वो चुनाव के समय इन गांवों में पहुंचे थे तब लोगों की केवल एक ही मांग थी सड़क निर्माण इसे लेकर उन्होंने चुनाव बहिष्कार करने की चेतावनी भी दी थी।

## प्रदेश में बिजली बिल संकट से जूझ रहे परिवारों के लिए राहत का नया उपाय

मीडिया ऑडिटर, एमसीबी (निप्र)। प्रदेश सरकार की जनहितकारी पहल मुख्यमंत्री बिजली बिल भुगतान समाधान योजना आज लाखों परिवारों के जीवन में राहत, भरोसा और सकारात्मक बदलाव की नई इबारत लिख रही है यह योजना केवल बिजली बिल में छूट तक सीमित नहीं है बल्कि आर्थिक बोझ से जूझ रहे आमजन को आत्मविश्वास और सम्मान के साथ आगे बढ़ने का अवसर भी प्रदान कर रही है। बढ़ते बिजली बिल और सरकारी के कारण कई परिवार आर्थिक संकट का सामना कर रहे थे। ऐसे में इस योजना ने उन्हें बड़ी राहत दी है। योजना के तहत उपभोक्ताओं को मूल बकाया में 50% से 75%

तक की छूट और 100% सरचार्ज माफ़ी मिल रही है। इससे हजारों परिवारों का आर्थिक संतुलन फिर से स्थापित हो रहा है और वे अपने जीवन को फिर से सुसंगत बना रहे हैं विकासखंड की निवासी शाहीन बेगम इस योजना की सफलता की एक सशक्त उदाहरण हैं। उनके ऊपर लगभग 48,000 का बकाया बिजली बिल था जो उनके लिए चिंता का कारण बन गया लेकिन मुख्यमंत्री बिजली बिल भुगतान समाधान योजना के अंतर्गत उन्हें 23,000 से अधिक की छूट मिली जिससे उनकी मुश्किलों को काफी हद तक कम कर दिया गया अब शाहीन बेगम न केवल आर्थिक रूप से राहत महसूस कर रही हैं

बल्कि मानसिक रूप से भी सशक्त हुई हैं और उन्हें एक नई उम्मीद का आभास हो रहा है। मुख्यमंत्री बिजली बिल भुगतान समाधान योजना की सबसे बड़ी खासियत इसकी सरल और पारदर्शी प्रक्रिया है। उपभोक्ता मोर बिजली ऐप या नजदीकी वितरण केंद्र के माध्यम से आसानी से पंजीयन कर सकते हैं। केवल 10% प्रारंभिक राशि जमा कर शेष बकाया को आसान किस्तों में चुकाने की सुविधा ने इसे और अधिक जनहितकारी बना दिया है। प्रदेश में इस योजना से करीब 28 लाख से अधिक उपभोक्ताओं को लाभ मिलने का अनुमान है। लगभग 757 करोड़ से अधिक की राशि माफ की जा रही है जो

इसे राज्य की सबसे प्रभावशाली राहत योजनाओं में शामिल करता है। इससे उपभोक्ताओं को न केवल तत्काल राहत मिल रही है बल्कि उनके जीवन में आर्थिक स्थिरता भी बनी है। यह योजना केवल आर्थिक सहायता नहीं बल्कि सरकार और नागरिकों के बीच भरोसे की नई नींव भी रख रही है। जिन उपभोक्ताओं के बिजली कनेक्शन बकाया के कारण बंद हो गए थे उन्हें फिर से सक्रिय होने का अवसर मिल रहा है। इससे उनके जीवन में सामान्य स्थिति वापस लौट रही है। कुल मिलाकर मुख्यमंत्री बिजली बिल भुगतान समाधान योजना प्रदेश के आमजन के लिए एक सकारात्मक परिवर्तन की कहानी बन चुकी है।

## पोहरी बस स्टैंड के पीछे 7 फीट रस्का मगरमच्छ, वन विभाग ने किया रेस्क्यू



मीडिया ऑडिटर, शिवपुरी (निप्र)। शहर के पोहरी बस स्टैंड के पीछे स्थित तालाब के पास सुबह करीब 9 बजे एक विशाल मगरमच्छ देखा गया। पुलिया के समीप बैठे इस मगरमच्छ को देखकर स्थानीय लोगों में हड़कंप मच गया और राहगीर भयभीत होकर दूर से निकलने लगे स्थानीय निवासी मुकेश कुशवाहा के अनुसार मगरमच्छ की लंबाई लगभग 7 फीट थी और उसका पेट फूला हुआ दिख रहा था आशंका जताई जा रही है कि उसने किसी जानवर जैसे सूअर या कुत्ते का शिकार किया था

जिसके कारण वह अधिक हिल-डुल नहीं पा रहा था घटना की सूचना तत्काल वन विभाग को दी गई। जानकारी मिलते ही वन विभाग की रेस्क्यू टीम मौके पर पहुंची और लगभग 30 मिनट के सावधानीपूर्वक अभियान के बाद मगरमच्छ को पकड़ लिया इसके उपरांत उसे सुरक्षित स्थान पर ले जाया गया रेस्क्यू अभियान के दौरान मौके पर बड़ी संख्या में लोग जमा हो गए थे। हालांकि टीम ने स्थिति को नियंत्रित रखते हुए सफलतापूर्वक मगरमच्छ को पकड़ने का कार्य पूरा किया।

## सिंधिया ने मेगा हेल्थ कैंप के सहयोगियों का किया सम्मान, जाने के बाद खाने पर मची लूट, कानून पर नाराजगी भी सामने आई

मीडिया ऑडिटर, शिवपुरी (निप्र)। शिवपुरी में देर शाम केंद्रीय मंत्री ज्योतिरादित्य सिंधिया ने 16 से 24 मार्च तक चले ऐतिहासिक मेगा स्वास्थ्य शिविर के सहयोगियों के सम्मान समारोह में शिरकत की। उन्होंने 350 डॉक्टरों प्रशासनिक अधिकारियों, वालंटियर्स और सफाईकर्मियों का सम्मान करते हुए इस आयोजन को करिश्मा बताया और शिविर में हुई 3600 सर्जरीयों की जानकारी दी। सिंधिया ने हर साल ऐसे आयोजन की घोषणा की, लेकिन उनके जाते ही भोजन व्यवस्था में भारी अव्यवस्था फैल गई और लोग खाने पर टूट पड़े वहीं कार्यक्रम के दौरान लूट कानून का विरोध कर रहे सवर्ण समाज के लोगों ने केंद्रीय मंत्री द्वारा ज्ञापन पर चर्चा न करने पर नाराजगी भी जताई। केंद्रीय मंत्री



सिंधिया ने मेगा स्वास्थ्य शिविर की सफलता पर सभी का आभार जताते हुए कहा कि मध्यप्रदेश के समाजसेवकों को शिवपुरी के समाजसेवकों से सीखना चाहिए सिंधिया ने बताया कि इस शिविर

में देशभर के करीब 350 विशेषज्ञ डॉक्टरों ने अपनी सेवाएं दीं रोजाना 20 से 25 हजार मरीजों की ओपीडी हुई और लाखों लोग लाभान्वित हुए शिविर के दौरान लगभग 3600 सर्जरी की गई



जिनमें कई जटिल ऑपरेशन शामिल थे पहली बार रोबोटिक सर्जरी जैसी अत्याधुनिक तकनीक का उपयोग किया गया। सिंधिया ने मंच से बताया कि उन्होंने स्वयं एक रोबोटिक सर्जरी की करीब

एक घंटे तक बैठकर देखा। ऑपरेशन के दौरान मरीज और डॉक्टर के बीच करीब 18 फीट की दूरी थी और डॉक्टर स्क्रीन के सामने बैठकर मरीज की मदद से ऑपरेशन कर रहे थे। उन्होंने कहा

कि ऐसी सुविधा न्यूयॉर्क और लंदन जैसे शहरों में भी आसानी से नहीं मिलती। सिंधिया ने घोषणा की कि अब इस तरह का मेगा हेल्थ कैंप हर साल आयोजित किया जाएगा। कार्यक्रम के दौरान मंच पर मौजूद ऊर्जा मंत्री प्रद्युम्न सिंह तोमर की सराहना करते हुए सिंधिया ने उन्हें इस पूरे आयोजन का चौकीदार बताया। आभार समारोह के समापन के बाद आयोजकों द्वारा भोजन की व्यवस्था की गई थी। लेकिन जैसे ही केंद्रीय मंत्री कार्यक्रम से रवाना हुए वहां मौजूद भीड़ अचानक भोजन स्थल पर टूट पड़ी। स्थिति ऐसी बन गई कि लोग प्लेट और खाने के लिए एक-दूसरे से आगे निकलने की कोशिश करते नजर आए कुछ देर के लिए वहां अत्यवस्था और अफरा-तफरी का माहौल बन गया।

## मगरौनी कस्बे में कुश्ती को लेकर चले लाठी-डंडे, 15 पर केस दर्ज

मीडिया ऑडिटर, शिवपुरी (निप्र)। जिले के नरवर थाना क्षेत्र के मगरौनी कस्बे में रविवार शाम करीब 6 बजे दंगल (कुश्ती) के दौरान विवाद के बाद दो पक्षों में लाठी-डंडे चल गए बीसीसी ग्राउंड में मेले के दौरान हुई इस घटना के बाद दोनों पक्ष मगरौनी पुलिस चौकी पहुंचे जहां उनके बीच फिर से झड़प हो गई। पुलिस ने हस्तक्षेप कर मामला शांत कराया और दोनों पक्षों की शिकायत पर 15 लोगों के खिलाफ क्रॉस एफआईआर दर्ज कर ली है मारपीट में घायल लोगों का इलाज नरवर स्वास्थ्य केंद्र में किया गया है जबकि एक गंभीर घायल को शिवपुरी रेफर किया गया है। शाम करीब 6 बजे मगरौनी के बीसीसी ग्राउंड में लगे मेले के दंगल में कुश्ती को लेकर दो पक्षों में विवाद शुरू हो गया।

देखते ही देखते यह विवाद गाली-गलौज और लाठी-डंडों से मारपीट में बदल गया। घटना में दोनों पक्षों के कई लोगों को चोटें आई हैं मारपीट के बाद दोनों पक्ष शिकायत दर्ज कराने मगरौनी चौकी पहुंचे यहां भी उनके बीच कहासुनी और झड़प हो गई मौके पर मौजूद चौकी प्रभारी अभिमन्यु सिंह और पुलिस टीम ने हस्तक्षेप कर स्थिति को नियंत्रित किया और दोनों पक्षों को खदेड़कर अलग किया। पहले पक्ष की ओर से पुरानी मगरौनी निवासी राजकुमार गुर्जर ने रिपोर्ट दर्ज कराई है कि दूसरे पक्ष के लोगों ने लाठी-डंडे लेकर हमला किया इस हमले में उनके साथी राजा गुर्जर समेत कई लोगों को चोटें आई गंभीर रूप से घायल राजा गुर्जर को शिवपुरी रेफर किया गया है।

## छतरपुर में पति ने पत्नी पर उबलती चाय फेंकी काम पर जाने से रोका, विरोध करने पर किया हमला

**मीडिया ऑडिटर, छतरपुर (निप्र)।** छतरपुर के सिविल लाइन थाना क्षेत्र स्थित देरी रोड से घरेलू हिंसा का मामला सामने आया है। यहां एक पति ने अपनी पत्नी पर उबलती चाय डेडल दी, जिससे वह गंभीर रूप से झुलस गई। महिला को गंभीर हालत में जिला अस्पताल में भर्ती कराया गया है, जहां उसका इलाज चल रहा है। 32 वर्षीय पीड़िता कलावती अहिरवार ने आरोप लगाया कि आज सुबह वह रोज की तरह सुबह उठकर घर का काम कर रही थी और मजदूरी पर जाने की तैयारी में चाय बना रही थी। इसी दौरान उसके पति रामू अहिरवार ने उसे काम पर जाने से मना कर दिया। जब कलावती ने कहा कि काम पर नहीं जाऊंगी तो बच्चों का पालन-पोषण कैसे



होगा, यह सवाल किया। इस पर पति गुस्से में आ गया और उसने उस पर खोलती चाय फेंक दी। गर्म चाय कलावती के सिर से लेकर शरीर के निचले हिस्से तक गिरी, जिससे वह गंभीर रूप से झुलस गई। परिजनों की सहायता से उन्हें तत्काल जिला अस्पताल

में भर्ती कराया गया। कलावती ने बताया कि उनकी शादी को लगभग 16-17 साल हो चुके हैं और उनके तीन बच्चे हैं, जिनमें दो बेटियाँ और एक बेटा शामिल हैं। उन्होंने आरोप लगाया कि उनका पति अक्सर शराब पीकर आता है और मारपीट करता है।

घर का खर्च वह स्वयं मजदूरी करके चलाती है, जबकि पति अपनी कमाई शराब में खर्च कर देता है और उसे भी पैसे छिन लेता है। कलावती ने कहा कि अब वह अपने पति के साथ नहीं रहना चाहती और उनके खिलाफ सख्त कानूनी कार्रवाई चाहती है। पति ने जान से मारने की नीयत से हमला किया है और यदि कार्रवाई नहीं हुई तो भविष्य में उनकी जान को खतरा बना रहेगा। पति को अब माफ नहीं जेल भेजना है। मामले में छतरपुर के सीएसपी अरुण कुमार सोनी ने बताया कि महिला को जिला अस्पताल में इलाज चल रहा है। उनकी शिकायत के आधार पर जांच की जा रही है और तथ्यों के सामने आने पर नियमानुसार कानूनी कार्रवाई की जाएगी।

## नरसिंहपुर में ट्रैक्टर पलटने से युवक की मौत: मुराछ गांव में वाहन के नीचे दबा परिजन

**मीडिया ऑडिटर, नरसिंहपुर (निप्र)।** नरसिंहपुर जिले के मुराछ गांव में सोमवार को एक सड़क हादसे में 28 वर्षीय युवक की मौत हो गई। बेकाबू होकर एक ट्रैक्टर सड़क से उतरकर सीधे खेत में पलट गया, जिसमें दबने से युवक गंभीर घायल हो गया था। सूचना मिलने पर परिजन मौके पर पहुंचे और घायल को जिला अस्पताल ले गए, जहां डॉक्टरों ने उसे मृत घोषित कर दिया।

**परिचितों के फोन के बाद मौके पर पहुंचे परिजन :** मृतक की पहचान मुराछ निवासी हनुमत चंद्र के रूप में हुई है। बड़े भाई गोपाल चंद्र ने बताया कि उन्हें गांव के परिचितों ने फोन पर हादसे की सूचना दी थी। शुरुआत में उन्हें बताया गया कि चोट सामान्य है, लेकिन घटनास्थल पर पहुंचने पर ट्रैक्टर खेत में पलटा हुआ मिला।

**हादसे के समय ट्रैक्टर पर सवार थे अन्य लोग :** परिजनों का आरोप है कि अस्पताल पहुंचने से पहले ही हनुमत दम तोड़ चुका था। परिजनों ने पूरे घटनाक्रम पर संदेह व्यक्त करते हुए पुलिस से विस्तृत जांच की मांग की है। परिजनों का कहना है कि हादसे के समय ट्रैक्टर पर हनुमत के साथ अन्य लोग भी सवार थे। फिलहाल यह स्पष्ट नहीं हो पाया है कि हादसा किस वजह से हुआ और उस समय चालक कौन था। पुलिस ने मामले का मामला की छानबीन शुरू कर दी है।

## शहडोल में आंधी-बारिश से गेहूं की फसल खराब किसानों की चिंता बढ़ी, उत्पादन पर असर की आशंका

**मीडिया ऑडिटर, शहडोल (निप्र)।** शहडोल जिले में अचानक बदले मौसम ने किसानों की चिंता बढ़ा दी है। पिछले कुछ दिनों से तेज हवाओं और बारिश के कारण खेतों में खड़ी और कटी हुई गेहूं की फसल को भारी नुकसान हुआ है। कई इलाकों में आंधी से पकी हुई फसल गिर गई है, जिससे उत्पादन प्रभावित होने की आशंका है।

कटहरी गांव के किसान अरुण तिवारी ने बताया कि उनकी पकी हुई गेहूं की फसल तेज तूफान के कारण खेत में गिर गई है। उन्होंने आशंका जताई कि गिरी हुई फसल की गुणवत्ता खराब हो जाएगी और दाने काले पड़ सकते हैं। तिवारी ने यह भी कहा कि यदि आने वाले दिनों में मौसम ऐसा ही रहा और बारिश जारी रही, तो नुकसान और बढ़ सकता है।

जिले के कई अन्य क्षेत्रों में किसानों ने गेहूं की कटाई कर फसल को खलिहानों में रखा है। बारिश के कारण इन दानों के खराब होने का खतरा बढ़ गया है, जिससे किसानों की चिंता और गहरी हो गई है। अमरहा और भमरहा जैसे इलाकों में भी कटाई के बाद रखी फसल पर मौसम का असर दिख रहा है।

**काले पड़ सकते हैं दाने :** कृषि वैज्ञानिक डॉ. भुमंड सिंह के अनुसार, जिन खेतों में अभी तक कटाई नहीं हुई है, वहां बारिश से गेहूं के दाने काले पड़ सकते हैं। उन्होंने यह भी बताया कि कई स्थानों पर फसल गिरने से उत्पादन में गिरावट निश्चित है। मौसम विभाग ने अगले कुछ दिनों तक मौसम का यही रुख बने रहने की संभावना जताई है, जिससे किसानों की चिंता लगातार बनी हुई है।

## बुरहानपुर में जबलपुर-पुणे ट्रेन अब नियमित स्पेशल नहीं रहने से किराया घटा, नया नंबर जारी



**मीडिया ऑडिटर, बुरहानपुर (निप्र)।** रेलवे ने बुरहानपुर रेलवे स्टेशन पर संचालित होने वाली 02131 जबलपुर-पुणे साप्ताहिक ट्रेन को स्पेशल श्रेणी से हटाकर नियमित साप्ताहिक श्रेणी में शामिल करने के आदेश जारी किए हैं। इस ट्रेन का नंबर भी बदल दिया गया है, जिससे यात्रियों को कई सुविधाएं मिलेंगी। पहले यह ट्रेन 02131-32 नंबर से स्पेशल के रूप में चलती थी, जिसका किराया अधिक था और यह अक्सर समय पर नहीं पहुंच पाती थी। अब इसे 20161-62 नंबर के साथ नियमित साप्ताहिक ट्रेन के रूप में संचालित किया जाएगा। इस बदलाव से यात्रियों को कम किराया देना होगा और ट्रेन हर सप्ताह निर्धारित समय पर पहुंचेगी। खंडवा संसदीय सीट से सांसद ज्ञानेश्वर पाटील ने इस संबंध में रेल मंत्री अश्विनी वैष्णव से मुलाकात की थी। रेलवे द्वारा स्पेशल का दर्जा हटाकर इन सुविधाओं को प्रदान किया गया है। जबलपुर-पुणे ट्रेन के अलावा, रेलवे ने खंडवा की दो अन्य ट्रेनों को भी नियमित किया है। इनमें 02187-88 रीवा-मुंबई स्पेशल ट्रेन को अब 20153-54 नंबर के साथ नियमित साप्ताहिक किया गया है। इसी तरह, 07019-20 हैदराबाद-जयपुर स्पेशल ट्रेन को भी 17079-80 नंबर के साथ हैदराबाद-जयपुर के बीच नियमित साप्ताहिक कर दिया गया है।

## सीहोर में अधिकतम तापमान 39 डिग्री सेल्सियस दर्ज दिन में गर्मी, रात में बारिश



**मीडिया ऑडिटर, सीहोर (निप्र)।** सीहोर जिले में अप्रैल माह के पहले सप्ताह में मौसम का मिजाज लगातार बदला हुआ है। दिन में जहां तेज धूप और गर्मी रहती है, वहीं शाम को अचानक मौसम बदलकर आसमान में काले बादल छा जाते हैं। बीते 24 घंटे के दौरान सीहोर में अधिकतम तापमान 39 डिग्री सेल्सियस दर्ज किया गया। अप्रैल माह की शुरुआत से ही मौसम में उतार-चढ़ाव देखने को मिल रहा है। दोपहर में तेज धूप के कारण लोगों को भीष्ण गर्मी का सामना करना पड़ा। पिछले 24 घंटों में जिले के कई स्थानों पर हल्की बारिश भी दर्ज की गई। आज का अधिकतम तापमान 39 डिग्री सेल्सियस रहा, जो कल के 38 डिग्री सेल्सियस से एक डिग्री अधिक है। मौसम विभाग के अनुसार, साइक्लोनिक सर्कुलेशन और टर्फ सिस्टम के कारण मौसम का मिजाज बदला है। इस समय वेस्टर्न डिस्टरबेंस भी सक्रिय है। बताया गया है कि आगामी दिनों में बारिश का एक और सिस्टम सक्रिय होने वाला है, जिसके कारण अगले कुछ दिनों तक मौसम में उतार-चढ़ाव जारी रह सकता है।

## जल गंगा संवर्धन अभियान के तहत निर्मित खेत तालाब बन रहा आर्थिक समृद्धि का आधार

**मीडिया ऑडिटर, रायसेन (निप्र)।** रायसेन जिले की सिलवानी जनपद पंचायत की सिंहपुरी उंचरा ग्राम पंचायत निवासी हितग्राही किसान श्री रामप्रसाद अहिरवार के खेत में जल गंगा संवर्धन अभियान -2025 अंतर्गत बनाया गया खेत तालाब श्री रामप्रसाद की आर्थिक समृद्धि का आधार बन रहा है। खेत तालाब बनने से पहले श्री रामप्रसाद अपनी तीन एकड़ अर्धसिंचित भूमि में सिंचाई के लिए पूर्णतः बारिश पर ही निर्भर थे और बमुरिकल एक फसल ही ले पाते थे। जिससे उन्हें बहुत कम आय होती थी। लेकिन वर्ष 2025 में जल गंगा संवर्धन अभियान के तहत उनके खेत में 1.87 लाख रुपए लागत से खेत तालाब का निर्माण किया गया। जिसमें बारिश का पानी एकत्रित होने से अब वह दो फसल ले रहे हैं। इससे उनकी आमदनी में वृद्धि हुई तथा परिवार की आर्थिक स्थिति भी सुदृढ़ हुई है। हितग्राही श्री रामप्रसाद बताते हैं कि 'तालाब बनने के बाद मेरे खेतों में पूरे वर्ष पर्याप्त पानी उपलब्ध रहता है, अब दो फसलें लेकर आमदनी बढ़ी है और जीवन में स्थायित्व आया है।' यह कार्य जल संरक्षण, कृषि उत्पादकता वृद्धि और ग्रामीण आजीविका सुदृढ़ीकरण का उत्कृष्ट उदाहरण है।

## मैहर से लौट रही मिनी बस खंभे से टकराई 20 श्रद्धालु थे सवार,



**मीडिया ऑडिटर, उमरिया (निप्र)।** उमरिया में सोमवार को एक बड़ा सड़क हादसा टल गया। मैहर से दर्शन कर लौट रही श्रद्धालुओं से भरी एक मिनी बस अनियंत्रित होकर बिजली के खंभे से टकरा गई। यह घटना कलेक्टर कार्यालय के पीछे कटनी मार्ग पर हुई, जब बस शाहपुरा की ओर जा रही थी। प्रत्यक्षदर्शी मोहम्मिन खान ने बताया कि वाहन अचानक लहराने लगा और चालक नियंत्रण खो बैठा, जिसके बाद बस सीधे खंभे से जा टकराई। टक्कर तेज होने के बावजूद बस में सवार

लगभग 20 ग्रामीण श्रद्धालु सुरक्षित रहे। किसी भी यात्री को गंभीर चोट नहीं आई। हादसे के बाद मौके पर कुछ देर के लिए अफरा-तफरी का माहौल बन गया। स्थानीय लोगों ने तुरंत सक्रियता दिखाते हुए यात्रियों को बस से सुरक्षित बाहर निकाला और पुलिस को सूचना दी। घटनास्थल पर पहुंची और दुर्घटना के कारणों की जांच शुरू कर दी। प्राथमिक तौर पर चालक का नियंत्रण बिगड़ने को हादसे की वजह माना जा रहा है।

## राज्यपाल मंगूभाई पटेल ने बदनावर में संकल्प से समाधान अभियान के हितग्राहियों को किया लाभान्वितधार

**मीडिया ऑडिटर, धार (निप्र)।** राज्यपाल श्री मंगूभाई पटेल ने आज धार जिले के बदनावर में आयोजित 'संकल्प से समाधान अभियान' के समापन अवसर पर मुख्य अतिथि के रूप में शिरकत की। इस गरिमामयी कार्यक्रम में राज्यपाल ने शासन की विभिन्न महत्वपूर्ण योजनाओं के तहत चयनित हितग्राहियों को प्रत्यक्ष रूप से लाभ के प्रमाण-पत्र और सामग्री वितरित की।

**शिविरों की जानकारी:** अभियान की सफलता सुनिश्चित करने हेतु धार जिला स्तर पर कुल 80 शिविर आयोजित किए जा रहे हैं। योजना के प्रभावी क्रियान्वयन के लिए 65 क्लस्टर स्तर के शिविर तैयार किए गए हैं, जिनमें ग्रामीण क्षेत्रों की 774 ग्राम पंचायतों हेतु 49 पंचायत स्तर के क्लस्टर और नगरीय क्षेत्रों के 196 वार्डों हेतु 15 नगर स्तर के क्लस्टर शामिल हैं। प्रशासन द्वारा 14 ब्लॉक स्तर और एक जिला स्तर पर

आयोजित होने वाले इन सभी शिविरों की प्रविष्टि पोर्टल पर पूर्ण कर ली गई है। **हितग्राहियों को मिला योजनाओं का संबल :** राज्यपाल द्वारा कार्यक्रम के दौरान विभिन्न विभागों की योजनाओं के अंतर्गत निम्नलिखित लाभार्थियों को लाभान्वित किया गया।

**लोक स्वास्थ्य एवं चिकित्सा शिक्षा विभाग :** 'मुख्यमंत्री बाल हृदय उपचार योजना' के तहत बालक रूधरांश पिता कृष्णा को सहायता प्रदान की गई। इसके साथ ही आयुष्मान भारत योजना के अंतर्गत श्रीमती सुमित्रा शर्मा और प्रसूति सहायता योजना के तहत काली पति पवन को लाभान्वित किया गया।

**कृषि एवं उद्यानिकी :** किसान कल्याण एवं कृषि विकास विभाग की 'पर ड्रॉप मोर क्रॉप' योजना के माध्यम से ग्राम चंदनवरडियाकला के श्री गणेश और ग्राम बोरीदी के नन्दराम को माइक्रो-इरिगेशन हेतु

हितलाभ दिए गए। उद्यानिकी विभाग द्वारा श्री लखन पाटीदार को संरक्षित खेती प्रोत्साहन योजना से लाभान्वित किया गया। **पशुपालन एवं डेयरी विकास:** आचार्य विद्यासागर गौ संवर्धन योजना' के तहतधर्मेंद्र रामेश्वर प्रजापत और श्री अशोक नंदा को लाभ के प्रमाण-पत्र सौंपे गए। महिला एवं बाल विकास विभाग एवं अन्यबदनावर वार्ड क्रमांक 2 की कु. अंधिरा पूर्वा को लाडली लक्ष्मी योजना का लाभ दिया गया। वहीं, मछुआ कुल्याण विभाग द्वारा ग्राम पाडल्या के श्री सुनील को मछुआ क्रेडिट कार्ड प्रदान किया गया। इसी प्रकार अक्सर पर शासन की विभिन्न योजनाओं से लाभान्वित से हितग्राहियों को लाभान्वित किया गया, इनमें मछुआ क्रेडिट कार्ड योजना, लाडली लक्ष्मी योजना, मुख्यमंत्री बाल हृदय उपचार योजना के प्रकरण स्वीकृत, आयुष्मान भारत योजना, प्रसूति सहायता योजना का लाभप्रदान करना है।

## सिकल सेल एनीमिया का उन्मूलन एक साझा जिम्मेदारी, सबका साथ-सबका विकास' से ही संभव होगा

**मीडिया ऑडिटर, धार (निप्र)।** राज्यपाल मंगूभाई पटेल ने आज बदनावर प्रवास के दौरान मंडी प्रांगण स्थित मेगा स्वास्थ्य शिविर कार्यक्रम में सिकल सेल एनीमिया के उन्मूलन को एक जन-आंदोलन बनाने का आह्वान किया। उन्होंने स्पष्ट किया कि 'सबका साथ, सबका विकास' के मूल मंत्र को अपनाकर ही इस अनुवांशिक बीमारी को समाज से दूर किया जा सकता है। राज्यपाल श्री पटेल ने बताया कि प्रदेश में सिकल सेल के विरुद्ध अभियान को गति देते हुए अब तक कुल 1 करोड़ 31 लाख जांचें सफलतापूर्वक की जा चुकी हैं। उन्होंने कहा कि चूंकि यह समस्या मुख्य रूप से जनजातीय समुदायों में व्याप्त है, इसलिए समाज के हर वर्ग को इसे रोकने के लिए सामूहिक प्रयास करने की आवश्यकता है।

संबोधन के दौरान राज्यपाल ने जानकारी दी कि स्वास्थ्य सेवाओं

को आधुनिक बनाते हुए मरीजों के लिए डिजिटल कार्ड की सुविधा उपलब्ध कराई गई है। इससे मरीजों का स्वास्थ्य रिकॉर्ड डिजिटल रूप में उपलब्ध रहेगा, जिससे उपचार में सुगमता होगी। इसके साथ ही, ग्रामीण और जनजातीय क्षेत्रों में जागरूकता फैलाने और मरीजों की सहायता करने हेतु 'सिकल सेल मित्र' तैयार किए जा रहे हैं, जो इस मिशन में सेतु का कार्य करेंगे।

राज्यपाल ने अपील की कि सिकल सेल के प्रति किसी भी प्रकार की भ्रांति न पालें और केवल पंजीकृत चिकित्सकों के परामर्श के अनुसार ही दवाइयों का नियमित सेवन करें। उन्होंने जोर देकर कहा कि इस बीमारी को निरंतर उपचार और सही जानकारी के माध्यम से ही नियंत्रित किया जा सकता है। राज्यपाल श्री मंगू भाई पटेल के बदनावर आमाम के अवसर पर रविवार को मंडी प्रांगण, बदनावर में रेड क्रॉस सोसाइटी एवं जिला

स्वास्थ्य समिति धार के संयुक्त तत्वावधान में निःशुल्क वृहद स्वास्थ्य शिविर का सफल आयोजन किया गया। इस शिविर का उद्देश्य आमजन को एक ही स्थान पर विशेषज्ञ चिकित्सकीय सेवाएं उपलब्ध कराना रहा। इसी अवसर पर राज्यपाल श्री पटेल द्वारा सिविल अस्पताल, बदनावर के नवीन भवन का लोकार्पण भी किया गया। जिससे क्षेत्रीय नागरिकों को आधुनिक एवं सुदृढ़ स्वास्थ्य सुविधाएं उपलब्ध हो सकेंगी। इस स्वास्थ्य शिविर में एमजीएम मेडिकल कॉलेज, इंदौर, अरविंदो अस्पताल, इंदौर, सिविल अस्पताल, बदनावर, जेटीपी अस्पताल, बदनावर एवं श्री विनायक अस्पताल, धार के विशेषज्ञ चिकित्सकों द्वारा विभिन्न रोगों की निःशुल्क जांच एवं उपचार सेवाएं प्रदान की गईं। शिविर में कुल 688 मरीजों का पंजीयन एवं उपचार किया गया, जिसमें 384 महिलाएं एवं 304 पुरुष शामिल रहे।

## पन्ना- पालधरा गांव में 9वीं के छात्र की संदिग्ध मौत

**मीडिया ऑडिटर, पन्ना (निप्र)।** पन्ना जिले के पालधरा गांव में एक 15 वर्षीय छात्र का शव संदिग्ध परिस्थितियों में पेड़ से लटका मिला। मृतक की पहचान दीपेश आदिवासी (पिता किशोर सिंह) के रूप में हुई है, जो पन्ना के सर्वोदय विद्यालय में कक्षा 9वीं का छात्र था। जानकारी के अनुसार, 5 अप्रैल को सुबह दीपेश अपने माता-पिता के साथ महुआ बीनेने गया था। वहां से लौटने के बाद वह बकरियां चराने निकल गया। परिजनों ने बताया कि दोपहर में उन्होंने दीपेश को खाना खाने के लिए कहा था, लेकिन उसने मना कर दिया। इसके बाद करीब 1 बजे वह दोबारा खेत की ओर चला गया। जब शाम तक दीपेश घर नहीं लौटा, तो परिजनों ने उसकी तलाश शुरू की। तलाश के दौरान, मृतक के चाचा लील



सिंह खेत की तरफ लकड़ी लेने पहुंचे। उन्होंने देखा कि दीपेश का शव महुआ के ही एक पेड़ पर फांसी के फंदे से लटका हुआ था। ग्रामीण और परिजन मौके पर पहुंचे और तुरंत पुलिस को सूचना दी। सूचना मिलते ही बुजुर्ग पुलिस टीम ने मौके पर पहुंचकर शव को फंदे से नीचे उतारा। पुलिस ने मर्ग कायम कर शव का पंचनामा तैयार किया और पोस्टमार्टम के लिए जिला अस्पताल भेज दिया है। पुलिस फिलहाल पोस्टमार्टम रिपोर्ट और परिजनों के बयानों के आधार पर मामले की जांच कर रही है।

## भीकनगांव में बेटे ने मां की कुल्हाड़ी से हत्या की: देखभाल से परेशान होकर ली जान गर्दन पर किए 4 वार; शव पर पानी डाला

**मीडिया ऑडिटर, खरगोन (निप्र)।** भीकनगांव में 80 वर्षीय बुजुर्ग महिला रामई बाई की उनके 55 वर्षीय बेटे विष्णु सावले ने शनिवार शाम कुल्हाड़ी से गर्दन पर चार कर हत्या कर दी। बिस्तर पर पड़ी बीमारी मां की देखभाल से तंग आकर बेटे ने इस वारदात को अंजाम दिया और हत्या के बाद शव पर पानी डालकर खून साफ करने की कोशिश भी की। पुलिस ने आरोपी बेटे को गिरफ्तार कर लिया है और अपना जुर्म कबूल करने के बाद उसे जेल भेज दिया गया है।

**घर में अकेला था आरोपी, गर्दन पर किए 4 वार :** एडीओपी राकेश आर्य ने बताया कि यह घटना शनिवार शाम की है। उस समय घर में विष्णु के अलावा कोई और मौजूद नहीं था। विष्णु अपनी मां की बीमारी



और उनकी देखभाल से परेशान था। उसने घर से कुल्हाड़ी निकाली और पलंग पर लेटी मां पर पुलिस मौके पर पहुंची और फॉरेंसिक टीम ने घटनास्थल से सबूत जुटाए। आसपास के लोगों से पूछताछ के बाद आरोपी बेटे को हिरासत में लेकर पूछताछ की गई। विष्णु ने कबूल किया कि

उसकी मां बीमारी के कारण चल-फिर नहीं सकती थीं और बिस्तर पर ही रहती थीं। उसे खिलाना, पिलाना, नहलाना और साफ-सफाई सब बिस्तर पर ही करनी पड़ती थी, जिससे वह परेशान था। उसने कहा कि उसने अपनी मां को इस 'पैशानी भरे जीवन' से मुक्त कर दिया।

**हम्माली करता है आरोपी, पत्नी छोड़कर जा चुकी है :** पुलिस के अनुसार, आरोपी विष्णु सावले हम्माली का काम करता है और शराब पीने का आदी है। कुछ समय पहले उसका अपनी पत्नी से झगड़ा हुआ था, जिसके बाद पत्नी घर छोड़कर चली गई थी। घटना के समय विष्णु अपने दो बच्चों के साथ घर में रह रहा था। फिलहाल पुलिस ने आरोपी को गिरफ्तार कर जेल भेज दिया है।

## तुषार आने वाले समय में भारतीय टीम में नजर आयेगा: स्टेन

नई दिल्ली, एजेंसी। दक्षिण अफ्रीका के पूर्व क्रिकेटर डेल स्टेन ने राजस्थान रॉयल्स के युवा तेज गेंदबाज तुषार देशपांडे की जमकर प्रशंसा की है। अपने जमाने के दिग्गज तेज गेंदबाज रहे स्टेन ने कहा है कि जिस घेरे से तुषार ने गुजरात टाइटन्स के खिलाफ अंतिम ओवर किया उससे पता चलता है कि वह शीर्ष स्तर का गेंदबाज है। वह इसी प्रकार गेंदबाजी करता रहा तो भविष्य में भारतीय टीम में जगह बना सकता है। जिस प्रकार से उसने अंतिम ओवर में केवल 4 रन दिये उससे चयनकर्ता भी प्रभावित हुए बिना नहीं रहेंगे। तुषार ने अंतिम ओवर में जीत के लिए जरूरी रन गुजरात को नहीं बनाने दिये। उसने में राशिद खान और कसिंगो रबाडो को रन बनाने का कोई अवसर नहीं दिया। स्टेन ने कहा कि कदा, तुषार का अंतिम ओवर बहुत अच्छा था। उन्होंने दबाव में एकदम सही गेंदबाजी की, राशिद



खान जैसे खिलाड़ी को भी शॉट खेलने से रोक दिया। किसी भी गेंदबाज के लिए इतने अधिक दबाव वाली हालत में शॉट रहना बहुत कठिन होता है क्योंकि आपके दिमाग में बहुत सी बातें चलती रहती हैं पर ऐसे में भी तुषार ने गेंदबाजी पर पूरा

नियंत्रण बनाये रखा। स्टेन ने कहा, तुषार ने चार जबरदस्त यॉर्कर डालीं। फिर उन्होंने अपनी लाइन बदली और लेथ गेंद खली और ऐसा करके उन्होंने राशिद पर अंकुश लगाया और बड़ा शॉट मारने के लिए मजबूर कर दिया। जिससे वह कैच हो गये।

## शुभमन के अगले मैच तक फिट होने की संभावना : पार्थिव पटेल

मुम्बई, एजेंसी। गुजरात टाइटन्स के सहायक कोच पार्थिव पटेल के अनुसार कप्तान शुभमन गिल के अगले मैच में खेलने की काफी संभावनाएँ हैं। शुभमन चोटिल होने के कारण राजस्थान रॉयल्स के खिलाफ मैच से बाहर रहे थे। इस मैच में टीम को उनकी कमी खली थी। इसी कारण प्रशंसक उम्मीद कर रहे हैं कि शुभमन अगले मैच तक फिट हो जाएंगे। इसी को लेकर पार्थिव ने कहा, इंजरी मैनेजमेंट के बारे में मुझे जानकारी नहीं है पर मैं इतना जरूर कह सकता हूँ कि वह ठीक हो जाएंगे। इससे अंदाजा होता है कि कि शुभमन की चोट अधिक गंभीर नहीं है। पार्थिव ने कहा कि शुभमन को कुछ दिन पहले ही मांसपेशियों में खिंचाव आया था। जिसके कारण उन्हें पिछले मैच में जगह नहीं दी गयी थी। उन्होंने कहा, उन्हें पहले गर्दन में मोच आई थी और कुछ दिन पहले मांसपेशी में खिंचाव आया था। हमें उम्मीद है कि वह

अगले मैच तक फिट हो जाएंगे। यह चोट ज्यादा गंभीर नहीं लग रही है। टीम प्रबंधन उनकी फिटनेस पर नजर रख रहे हैं। गिल के बाहर होने से पिछले मैच में टीम की कप्तानी राशिद खान ने संभाली थी पर वह टीम को जीत नहीं दिला पाये। वहीं मैच के बाद राशिद ने भी शुभमन की फिटनेस को लेकर कहा, वह ठीक हैं। उम्मीद है कि अगले मैच तक पूरी तरह फिट हो जाएंगे। उन्हें केवल मांसपेशी में खिंचाव है। इसलिए उम्मीद है कि वह जल्द वापसी करेंगे। शुभमन जैसे बेहतरीन बल्लेबाज के होने से टीम बड़ा स्कोर बना सकती है। गुजरात टाइटन्स का अगला मैच 8 अप्रैल को दिल्ली कैपिटल्स से होगा। गुजरात की टीम अभी तक दोनों मैच हार चुकी है, जबकि दिल्ली ने अपने दोनों मैच जीते हैं। ऐसे में टीम को जीत की राह पर लौटने के लिए शुभमन की वापसी बेहद जरूरी मानी जा रही है।



## पिछले सत्र की कमजोरियों को दूर करने से लाभ मिला - बिश्नोई

मुम्बई, एजेंसी। राजस्थान रॉयल्स के स्पिनर रवि बिश्नोई ने कहा है कि पिछले सत्र की कमजोरियों को दूर करने का लाभ उसे इस सत्र में मिला है। इसी कारण वह इस सत्र में अब तक अच्छी गेंदबाजी करने में सफल हुए हैं। बिश्नोई के अनुसार उन्होंने अपनी गलतियों पर घरेलू क्रिकेट में काम किया है। बिश्नोई ने मैच के बाद कहा पिछला सत्र मेरे लिए काफी कठिन रहा था, पर मैंने अपने तरीके से काम किया। अगर उनकी लेथ सही नहीं होती तो बल्लेबाज उन्हें आसानी से चौके-छक्के मार देते थे। यही उनकी सबसे बड़ी कमजोरी थी, जिस पर उन्होंने पूरे घरेलू सत्र में काम किया। बिश्नोई ने बताया कि जब उनकी लेथ सही जगह पर पड़ती है तो बल्लेबाजों के लिए रन बनाना कठिन हो जाता है। बिश्नोई ने बताया कि



उन्होंने घरेलू क्रिकेट के दौरान मानसिक, तकनीकी और शारीरिक तौरों पर काम किया, जिसका परिणाम अब दिख रहा है। आईपीएल में इस गेंदबाज ने शानदार प्रदर्शन करते हुए गुजरात टाइटन्स के खिलाफ मैच में चार विकेट लिए और वह प्लेयर ऑफ द मैच भी बने। बिश्नोई सबसे पहले साल 2022 में लखनऊ सुपर जायंट्स से जुड़े थे। पहले दो सत्र में उन्होंने 13 और 16 विकेट लिए, लेकिन इसके बाद उनका प्रदर्शन नीचे आया। आईपीएल 2024 में उन्होंने 14 मैच में 10 विकेट लिए, जबकि पिछले सीजन में 11 मैच में सिर्फ 9 विकेट ही ले सके और उनका इकॉनमी रेट भी काफी ज्यादा था।



## अब कमेंट्री नहीं कोचिंग पर ही ध्यान देंगे युवराज

मुम्बई, एजेंसी। पूर्व भारतीय क्रिकेटर युवराज सिंह ने कहा है अब वह कमेंट्री नहीं करेंगे। इसकी जगह पर कोचिंग और अपने कारोबार पर ध्यान देंगे। युवराज ने बताया कि कमेंट्री खेल पर बात करने का एक अच्छा मंच है पर वह इसलिए इसमें नहीं रहना चाहते हैं क्योंकि कुछ लोगों ने कमेंट्री के दौरान उनके निजी जीवन को लेकर टिप्पणियाँ की थीं। इसी वजह से वह इससे दूर रहना चाहते हैं। युवराज कहा, अब जब मैं रिटायर हो गया हूँ तो मैं यह कहना चाहता हूँ कि कुछ लोगों ने मेरे क्रिकेट पर नहीं, बल्कि मुझ पर निजी प्रहार किया। क्रिकेट पर बात करना समझ में आता है, क्योंकि वह खेल का हिस्सा है पर निजी जीवन पर कहना सही नहीं है। युवराज का कहना है कि वह अब कोचिंग के साथ ही अपने कामकाज में लगे हुए हैं। वह युवा खिलाड़ियों के साथ काम कर रहे हैं और जो बढने में सहायता कर रहे हैं। युवराज पंजाब के युवा खिलाड़ियों जैसे अभिषेक शर्मा और प्रथमसरन सिंह के मेंटर की भूमिका निभा रहे हैं।

इसके अलावा उन्होंने संचयन सैमसन को भी कठिन दौर में टिप्पणियाँ दी थी। युवराज ने बताया कि उन्होंने संचयन सैमसन को तकनीकी रूप से फुटवर्क सुधारने की सलाह दी थी।

## इंग्लैंड फुटबॉल टीम के कप्तान हैरी केन अभी कुछ समय मैदान से दूर रहेंगे



लंदन, एजेंसी। इंग्लैंड फुटबॉल टीम के कप्तान हैरी केन चोटिल हो गये हैं और ऐसे में आने वाले टूर्नामेंटों में उनका खेलना संदिग्ध नजर आता है। केन को अस्थि सत्र के दौरान यह चोट लगी थी। इसी कारण उन्हें कुछ समय के लिए मैदान से दूर रहना पड़ सकता है क्योंकि प्रबंधन उनकी वापसी को लेकर कोई खतरा नहीं उठाना चाहता है। एक रिपोर्ट के अनुसार केन के टखने में चोट लगी है, जिसकी वजह से वह अहम वाले मुकाबलों से बाहर रहेंगे। प्राप्त जानकारी के अनुसार केन को यह चोट अस्थि सत्र के दौरान लगी थी। इसी कारण वह एक मैच में भी नहीं खेल सके। इसके अलावा एक अन्य मुकाबले में आराम दिया गया था, जिससे उनकी फिटनेस को लेकर पहले ही प्रशंसकों को आशंका हो गयी थी। वहीं उनके क्लब के मुख्य कोच ने कहा है कि वह अगले घरेलू लीग मुकाबले में नहीं रहेंगे। हालांकि, उन्होंने उम्मीद जताई है कि हैरी शीघ्र ही वापसी करेंगे। वह अंतरराष्ट्रीय क्लब टूर्नामेंट में खेल सकते हैं। यह मुकाबला काफी महत्वपूर्ण माना जा रहा है और इसमें उनकी भूमिका निर्णायक हो सकती है। केन का इस सीजन का प्रदर्शन काफी अच्छा रहा है। उन्होंने क्लब और राष्ट्रीय टीम की ओर से काफी गोल किये हैं। ऐसे में उनके बार रहने से टीम को नुकसान पहुंचेगा। आने वाले माह में विश्व स्तर का बड़ा टूर्नामेंट भी होगा है, ऐसे में टीम प्रबंधन चाहत ही हैरी को पर्याप्त आराम दे दिया जाये जिससे कि वह तय समय तक फिट हो जायें।

## भविष्य में सीएसके की कप्तानी भी संभाल सकते हैं सैमसन : मनोज तिवारी

कोलकाता, एजेंसी। पूर्व क्रिकेटर मनोज तिवारी ने विकेटकीपर बल्लेबाज संचयन सैमसन की प्रशंसा करते हुए कहा है कि पिछले कुछ समय में उनका बेहतरीन प्रदर्शन सामने आया है और ऐसे में वह इस बार चेन्नई सुपरकिंग्स (सीएसके) के लिए बेहद उपयोगी साबित होंगे। तिवारी के अनुसार सैमसन एक अच्छे बल्लेबाज हैं, विकेटकीपर हैं मौका मिलने पर वह कप्तानी भी कर सकते हैं। उन्होंने आईपीएल और घरेलू क्रिकेट में लंबे समय तक कप्तानी की है। साथ ही कहा कि आज महेंद्र सिंह धोनी जिस प्रकार सीएसके में लोकप्रिय हैं। वैसे ही आने वाले समय में सैमसन भी होंगे। वह धोनी के जाने के बाद सीएसके को उनकी कम महसूस नहीं होने देंगे। मनोज तिवारी ने कहा कि, हर इंसान के जीवन में एक अच्छा समय आता है और यही अब सैमसन के साथ हो रहा है। इस पूर्व क्रिकेटर ने आगे कहा कि जिस तरह से सैमसन ने टी20 विश्व कप 2026 में खेला उसके लिए उनकी सराहना होनी चाहिये। उनको पहले ही पारी की शुरुआत का अवसर मिलना चाहिए था, लेकिन ऐसा नहीं हुआ।



## सीएसके की तीसरी हार से निराश ऋतुराज बोले, मुझे बेहतर बल्लेबाजी करनी चाहिये थी



चेन्नई, एजेंसी। चेन्नई सुपरकिंग्स (सीएसके) के लिए आईपीएल के 19 सत्र की शुरुआत अच्छी नहीं रही है और उसे लगातार तीसरी हार का सामना करना पड़ा है। सीएसके को अपने तीसरे मुकाबले में रॉयल चैलेंजर्स (आरसीबी) के खिलाफ मुकाबले में हार मिली है। इससे टीम के युवा कप्तान ऋतुराज पायकवाड़ निराश हैं। ऋतुराज ने हार की जिम्मेदारी लेते हुए कहा है कि मुझे अच्छी बल्लेबाजी करनी चाहिये थी। साथ ही कहा कि अगर मैंने रन बना दिए होते तो मैच का परिणाम कुछ और होता पर ऐसा हुआ नहीं। इस मैच में आरसीबी से मिले 250 रनों के लक्ष्य का पीछा करते हुए सीएसके की टीम 207 रन ही बना पायी। हार के बाद उन्होंने कहा, 'मैं भी टीम के प्रदर्शन से थोड़ा हैरान था। सरफराज खान, प्रशांत वीर और जेमी ओवरटन ने अच्छा खेल दिखाया। वहीं अगर मैंने शीर्ष क्रम में रन बनाये होते तो हम लक्ष्य हासिल कर सकते थे। इसलिए आरसीबी के खिलाफ मिली हार की जिम्मेदारी मैं अपने ऊपर लेता हूँ। इस मैच में हमारी टीम में जिस प्रकार विराट कोहली का कैच छोड़ा उससे भी हमें नुकसान हुआ। इसके अलावा आरसीबी के टिम डेविड की पारी से भी मैच हमारे हाथ से निकल गया। साथ ही कहा कि हमारी कुछ गलतियों से मैच हमारे हाथ में फिसल गया।' इस मैच में सीएसके ने टीएस जीतकर आरसीबी को पहले बल्लेबाजी का आमंत्रण दिया था। आरसीबी ने टिम और पडीकल के अलावा कप्तान रजत पाटीदार की नाबाद 48 रन और फिल सांल्ट की 46 रन की पारी से तीन विकेट पर 250 रन बनाये जिसका पीछा करते हुए सीएसके 207 रन ही बना पायी।

## ओलंपिक पदक विजेता ब्लैंका व्लासिक को वर्ल्ड 10के बेंगलुरु 2026 का एंसेसडर बनाया गया

बेंगलुरु, एजेंसी। दो बार की ओलंपिक पदक विजेता और दो बार की विश्व चैंपियन ब्लैंका व्लासिक को वर्ल्ड 10के बेंगलुरु 2026 के लिए अंतरराष्ट्रीय ड्रवेट एंसेसडर बनाया गया है। इस वर्ल्ड एथलेटिक्स गोल्ड लेबल रस का आयोजन 26 अप्रैल को होना है। व्लासिक टॉप हाई जंपर्स में से एक हैं। वह अपने लंबे और सफल करियर के लिए जानी जाती हैं। क्रोएशियाई एथलीट ने बीजिंग 2008 ओलंपिक में रजत और रियो ओलंपिक 2016 में कांस्य पदक जीता था। इसके साथ ही उन्होंने कई विश्व चैंपियनशिप और वर्ल्ड इंडोर टाइटल भी जीते। 2009 में बनाया गया उनका निजी श्रेष्ठ (2.08 मीटर), अभी भी क्रोएशियाई रिकॉर्ड है और यह अब तक का तीसरा सबसे ऊंचा महिला हाईजंपर रिकॉर्ड है। ब्लैंका व्लासिक ने कहा, एक ऐसे ड्रवेट से जुड़ना जो हज़ारों लोगों को दौड़ने के जरिए एक साथ लाता है, प्रेरणा और ऊर्जा देने वाला है। दौड़ना एक ऐसा खेल है जो हमें



शारीरिक रूप से सक्रिय और मानसिक रूप से मजबूत रखता है। यह एथलेटिक्स कम्युनिटी को बनाने में अहम भूमिका निभाता रहता है। उन्होंने कहा, हर प्रतिभागी के लिए मेरा संदेश है कि अच्छी तैयारी करो, अपना बेस्ट दो और इस सफर को

अपनाओ। मैं बेंगलुरु में सभी को देखने का इंतजार कर रही हूँ। मैदान के बाहर, व्लासिक का स्पॉट्स से गहरा जुड़ाव बना हुआ है। वह 'चैंपियंस फॉर पीस' पहल से जुड़ी हैं और क्रोएशियाई ओलंपिक कमिटी की उपाध्यक्ष के तौर पर काम करती हैं, और खेल समुदाय का सहयोग करने और भविष्य के एथलीटों को तैयार करने में लगी हुई हैं। रस के प्रमोटर, प्रोकेम इंटरनेशनल के संयुक्त एमडी विवेक सिंह ने कहा, हमें इस साल के वर्ल्ड 10के बेंगलुरु के लिए इंटरनेशनल ड्रवेट एंसेसडर के तौर पर ब्लैंका व्लासिक का स्वागत करते हुए खुशी हो रही है। उनकी असाधारण उपलब्धियाँ, और वैश्विक खेल समुदाय में उनका लगातार योगदान, उन्हें एक प्रेरणा देने वाली हस्ती बनाते हैं। हम उम्मीद करते हैं कि वह भारत में दौड़ने की भावना का जन्म मनाएगी और प्रतिभागियों और फैस के लिए अनुभव को बेहतर बनाएगी।

## मोहसिन नकवी दिन में दिख रहे तारे, कहा- आईपीएल को पीछे छोड़ देगी पीएसएल



नई दिल्ली, एजेंसी। पाकिस्तान क्रिकेट बोर्ड (पीसीबी) के अध्यक्ष मोहसिन नकवी ने दावा किया है कि पाकिस्तान सुपर लीग (पीएसएल) तेजी से विकसित हो रही है। आने वाले समय में यह इंडियन प्रीमियर लीग (आईपीएल) को टक्कर देगी और दुनिया की सबसे बड़ी टी20 लीग बन सकती है। नकवी ने यह बयान ऐसे समय में दिया है जब पीएसएल का 11वां सीजन अफगानिस्तान के साथ तनाव की वजह से सिर्फ दो वेन्यू पर खेला जा रहा है, जबकि आईपीएल का आयोजन बिना किसी भी रुकावट तय शेड्यूल के मुताबिक हो रहा है। पीसीबी बोर्ड ऑफ गवर्नर्स की बैठक में नकवी ने कहा कि पीएसएल में निवेशकों की बढ़ती दिलचस्पी इसकी तेजी से बढ़ती लोकप्रियता और ग्रोथ को दर्शाती है। उन्होंने कहा कि पीएसएल अब निवेश के लिए लीग (आईपीएल) को टक्कर देगी और सबसे आकर्षक मार्केट बन गया है। वह समय दूर नहीं जब पीएसएल दुनिया की नंबर वन लीग बन जाएगी। नकवी ने कहा कि पीएसएल 2026 के फेंचइजी से जुड़े प्रक्रिया में मजबूत भागीदारी पाकिस्तान के क्रिकेट इकोसिस्टम में भरोसे की बढ़ती स्थिति को दिखाती है। मोहसिन नकवी ने बेशक भविष्य में

पीएसएल के आईपीएल के समकक्ष आने की संभावना जताई है, लेकिन वास्तविकता में पीएसएल और आईपीएल में कोई तुलना नहीं है। पीएसएल में वही खिलाड़ी शामिल होते हैं जिन्हें आईपीएल का कॉन्ट्रैक्ट नहीं मिलता, कई खिलाड़ी पीएसएल का मिला हुआ कॉन्ट्रैक्ट भी छोड़कर आईपीएल में आ जाते हैं। इस साल दासुन शनाका, ब्लेसिंग मुजरानी ने ऐसा ही किया है। इसकी वजह आईपीएल में मिलने वाला पैसा है जो आईपीएल से कई गुणा ज्यादा है। इसके अलावा आईपीएल क्रिकेट के स्तर में, फैन इंगेजमेंट में, ब्रांडकास्टिंग राइट्स के मामले में, प्रसारण क्रांति के मामले में पीएसएल से बहुत आगे है। पीएसएल को ढां के बॉडकास्टर भी नहीं मिल पाते। आईपीएल के मीडिया राइट्स की कीमत लगभग 6 बिलियन डॉलर है, जबकि पीएसएल की कीमत लगभग 93 मिलियन डॉलर है। आईपीएल का सालाना राजस्व 1 बिलियन डॉलर से अधिक है, जबकि पीएसएल का करीब 60 मिलियन डॉलर है। वर्ल्ड क्रिकेटर्स एसोसिएशन की हालिया रैंकिंग में पीएसएल मौजूदा समय में खेले जाने वाली लीग में 48 अंक के साथ पांचवें स्थान पर है, जबकि आईपीएल 62.2 अंक के साथ तीसरे स्थान पर है। द हंड्रेड (75.2) और एएसए 20 (68) क्रमशः पहले और दूसरे स्थान पर हैं। आईपीएल और पीएसएल के बीच मौजूदा समय में जमीन आसमान का अंतर है। इसके बावजूद मोहसिन नकवी का आईपीएल को पीछे छोड़ने वाला बयान दिन में तारे देखने के समान है।

# उद्योग मंत्री लखन लाल देवांगन ने सर्व यादव समाज के नवीन कार्यकारिणी को दिलाई शपथ

मीडिया ऑडिटर, रायपुर (निप्र)। कोरबा - बालकोनगर के न्यू शांति नगर स्थित राधाकृष्ण मंदिर परिसर में सर्व यादव समाज के नवीन पदाधिकारियों एवं कार्यकारिणी के शपथ ग्रहण समारोह में कोरबा विधायक एवं छत्तीसगढ़ शासन के कैबिनेट मंत्री श्री लखन लाल देवांगन, चंद्रपुर के विधायक श्री रामकुमार यादव, महापौर श्रीमती संजु देवी राजपूत की मुख्य आतिथ्य में संपन्न हुआ। इस अवसर पर कैबिनेट मंत्री श्री लखन लाल देवांगन एवं सभी अन्य अतिथियों ने राधा कृष्ण मंदिर में पूजा अर्चना की। शपथ ग्रहण समारोह के मुख्य अतिथि एवं कैबिनेट मंत्री श्री लखन लाल देवांगन ने संबोधित



करते हुए कहा कि यादव समाज आज एकजुटता की नई मिशाल पेश कर रहा है। अलग-अलग क्षेत्र के सभी यादव समाज के भाइयों एवं बहनें मिलकर समाज की उन्नति एवं प्रगति हेतु कार्य कर रहे हैं। समाज की पहचान सच्चे सरल एवं सहजता के तौर पर जानी जाती है। मंत्री श्री देवांगन ने

जय यादव- जय माधव का उद्घोष करते हुए सभी नवीन पदाधिकारियों को नवीन दायित्व की शपथ दिलाकर बधाई एवं शुभकामनाएं दीं। इस अवसर पर मंत्री देवांगन ने कहा यादव समाज का खेह और आशीर्वाद मुझे सदैव प्राप्त होता रहा है। समाज की मांग पर कोरबा नगर

निगम क्षेत्र अंतर्गत चार स्थानों पर विभिन्न निर्माण कार्यों की स्वीकृत करार कार्यों को पूर्ण किया जा रहा है। इसमें वार्ड क्रमांक 13 स्थित रामकृष्ण मंदिर में यादव समाज की मांग पर ऊपरी तल का निर्माण कार्य लागत 10 लाख, वार्ड क्रमांक 54 जमनीपाली में सामुदायिक भवन लागत 10 लाख, वार्ड क्रमांक 67 बलगी दशहरा मैदान में सामुदायिक भवन निर्माण लागत 10 लाख, वार्ड क्रमांक 39 बालकों के राधा कृष्ण मंदिर में ऊपरी तल का निर्माण कार्य 10 लाख का कार्य पूर्णता की ओर है, आप सभी की उपस्थिति में बहुत जल्द कार्यों का लोकार्पण किया जाएगा। इस अवसर पर

समाज के प्रदेश अध्यक्ष श्री रमेश यदु, संरक्षक कमलेश यादव, अनूप यादव नाथू यादव केंदार यादव हीरालाल यादव, राम रतन यादव, चंद्रमणि यादव, सुखीराम यादव, कमल नारायण यादव, शिवलाल यादव, रामायण यादव, सतीश यादव, विनोद यादव, सत्यनारायण यादव, सुखीराम यादव, शिवलाल यादव, रामायण यादव, सतीश यादव विनोद यादव, श्री रमेश यादव, श्री शारदा यादव, श्री अजय यादव, श्री पुरुषोत्तम यादव, बुधवार यादव, भोजपुर जिला उपाध्यक्ष श्री प्रफुल्ल तिवारी, पार्षद मंगल बंदे, अनिल यादव, उत्तम देवांगन सहित अधिक संख्या में समाज के वरिष्ठ जन उपस्थित रहे।

## हरी खाद से बदल रही खेती की तस्वीर कम लागत, बेहतर मुनाफा और स्वस्थ मिट्टी

मीडिया ऑडिटर, रायपुर (निप्र)। छत्तीसगढ़ में खेती की पारंपरिक तस्वीर तेजी से बदल रही है। रायगढ़ जिले में हरी खाद आधारित खेती किसानों के लिए एक प्रभावी और टिकाऊ विकल्प के रूप में उभर रही है। यह पद्धति जहां मिट्टी की उर्वरता को दीर्घकालिक रूप से मजबूत कर रही है, वहीं किसानों को कम लागत में बेहतर मुनाफा भी दिला रही है। लैलुंगा विकासखंड के प्राथमिकी किसान जितिराम भगत इस बदलाव की जीवंत मिसाल हैं। वे पिछले 22 वर्षों से जैविक और हरी खाद आधारित खेती कर रहे हैं। उनका कहना है कि शुरुआती दौर में उत्पादन थोड़ा कम लग सकता है, लेकिन समय के साथ मिट्टी की गुणवत्ता में सुधार होने पर उत्पादन स्थायी और बेहतर हो जाता है। उन्होंने इस वर्ष 2 एकड़ में श्री विधि और लाइन कतार पद्धति से खेती



कर प्रति एकड़ लगभग 15 क्विंटल धान और 9 क्विंटल चावल उत्पादन प्राप्त किया। उनकी लागत 15 से 20 हजार रुपये प्रति एकड़ रही, जबकि शुद्ध मुनाफा लगभग 80 हजार रुपये तक पहुंचा। कृषि विभाग के अनुसार खरीफ सीजन से पहले 15 मई के बाद हरी खाद की बुआई का उपयुक्त समय होता है। ढ़ेंचा, सनई और मूंग जैसी फसलों को 45-50 दिन बाद खेत

में मिलाते से मिट्टी में जैविक पोषक तत्वों की वृद्धि होती है और रासायनिक उर्वरकों पर निर्भरता कम होती है। लैलुंगा में हरी खाद का रूढ़ान तेजी से बढ़ रहा है। विभाग ने इस वर्ष 2000 एकड़ में हरी खाद बुआई का लक्ष्य निर्धारित किया है। -यूरिया-डीएपी छोड़कर, हरी खाद बुआई करवो- जैसे संकल्प अब किसानों के बीच नई दिशा तय कर रहे हैं।

## स्वच्छ भारत मिशन

### घर में शौचालय बन जाने से राजेश्वरी को सुविधा के साथ मिला सम्मान और राहत

मीडिया ऑडिटर, रायपुर (निप्र)। शासन की महत्वाकांक्षी स्वच्छ भारत मिशन जैसी योजनाएं केवल बुनियादी सुविधाएं उपलब्ध नहीं कराती, बल्कि लोगों के जीवन स्तर, स्वास्थ्य और आत्मसम्मान को भी बेहतर बनाती हैं। इसी कड़ी में मुंगेली विकासखंड के ग्राम पंचायतिया की निवासी श्रीमती राजेश्वरी मरावी के जीवन में स्वच्छ भारत मिशन (ग्रामीण) के तहत एक सकारात्मक बदलाव देखने को मिला है। पहले उनके घर में शौचालय की सुविधा नहीं थी, जिससे उन्हें और उनके परिवार को कई कठिनाइयों का सामना करना पड़ता था। शासन की पहल से उन्हें व्यक्तिगत शौचालय निर्माण की स्वीकृति मिली, जिसके बाद उन्होंने शौचालय का निर्माण पूर्ण कराया। निर्माण पूर्ण होने पर उन्हें डीबीटी के माध्यम से



12 हजार रूपए की प्रोत्साहन राशि सीधे उनके बैंक खाते में प्राप्त हुई। राजेश्वरी ने बताया कि उनके घर में शौचालय बनने से उनकी सबसे बड़ी समस्या दूर हो गई है। उन्हें बाहर जाने की परेशानी से मुक्ति मिली है, जिससे न केवल समय की बचत हो रही है बल्कि परिवार की महिलाओं को सुरक्षा और सम्मान भी मिला है।

## कुर्मी क्षत्रिय समाज का रहा है गौरवशाली अतीत : उप मुख्यमंत्री शर्मा

मीडिया ऑडिटर, रायपुर (निप्र)। उप मुख्यमंत्री जितेंद्र शर्मा दुर्ग जिले के पाटन विकासखंड के ग्राम जामगांव (एम) में चंद्रनाह कुर्मी क्षत्रिय समाज दुर्ग राज के 56 वें वार्षिक अधिवेशन में शामिल हुए। इस अवसर पर उनके साथ दुर्ग ग्रामीण विधायक एवं राज्य अन्य पिछड़ा वर्ग विकास प्राधिकरण के उपाध्यक्ष श्री ललित चंद्राकर भी अधिवेशन में विशिष्ट अतिथि मौजूद थे। कार्यक्रम को संबोधित करते हुए उप मुख्यमंत्री श्री जितेंद्र शर्मा ने कहा कि चंद्रनाह कुर्मी क्षत्रिय समाज का गौरवशाली अतीत रहा है। छत्रपति शिवाजी महाराज और सरदार वल्लभ भाई पटेल जैसे इस समाज के पुरोधाओं ने देश को दिशा दिखाई है। समाज के सामाजिक संगठन की मजबूती के लिए ऐसे अधिवेशन होते रहना चाहिए।



उन्होंने कहा कि आज मैं अपने आप को कुर्मी समाज के बीच पाकर कृतज्ञ हुआ हूँ। अधिवेशन में समाज की महिलाओं की बड़ी सहभागिता पर प्रसन्नता व्यक्त करते हुए कहा कि महिलाओं की प्रतिभा को स्थान व सम्मान दिलाने देश के प्रधानमंत्री श्री मोदी जी के मंशा के अनुरूप विधानसभा एवं लोकसभा तथा अन्य सभी जगह महिलाओं के लिए 33 प्रतिशत

आरक्षण सुनिश्चित करने आगामी 16, 17 एवं 18 तारीख को संसद का विशेष सत्र का आयोजन किया जा रहा है। उन्होंने बस्तर सहित छत्तीसगढ़ को नक्सल मुक्त राज्य बनाने का श्रेय जवानों को देते हुए बस्तर में शांति स्थापना में शासन के संकल्प से सिद्धि तक के सफर को साझा किया। उप मुख्यमंत्री श्री शर्मा ने समाज के उन्नत कृषक पूजा चंद्राकर, सफल

व्यवसायी विनोद चंद्राकर और कलाकार श्री पप्पू चंद्राकर को साल व श्रीफल भेंट कर सम्मानित किया। उन्होंने समाज की मांग पर सामाजिक भवन जामगांव (एम) में डोम शेड और मंच निर्माण तथा ग्राम तरा में कुर्मी सामाजिक भवन हेतु 12 लाख रूपए की घोषणा की। कार्यक्रम में दुर्ग ग्रामीण विधायक ललित चंद्राकर ने कहा कि समाज के विकास के लिए शिक्षा और संगठन दोनों आवश्यक हैं। संगठित प्रयास से हर कार्य संभव होता है। वहीं सामाजिक जागरूकता के लिए शिक्षा बहुत जरूरी है। उन्होंने समाज के विकास के लिए माताओं एवं बहनों को आगे आने का आह्वान किया। इस कार्यक्रम में चंद्रनाह कुर्मी क्षत्रिय समाज के केन्द्रीय एवं प्रदेश स्तर के पदाधिकारी एवं बड़ी संख्या में समाज के सदस्य उपस्थित थे।

## राज्यपाल रमन डेका ने जशपुर के मातृत्व वन में किया सीता अशोक के पौधे का रोपण

मीडिया ऑडिटर, रायपुर (निप्र)। राज्यपाल श्री रमन डेका ने सक्रित हाउस जशपुर के मातृत्व वन में एक पेड़ मां के नाम अभियान के तहत सीता अशोक के पौधे का रोपण कर पर्यावरण के संरक्षण और संवर्धन को बढ़ावा देने के लिए लोगों को प्रोत्साहित किया। इस अवसर पर कलेक्टर श्री रोहित व्यास वरिष्ठ पुलिस अधीक्षक श्री लाल उमेश सिंह, जिला पंचायत सीईओ श्री अभिषेक कुमार और वनमंडला अधिकारी श्री शशि कुमार और अन्य अधिकारी उपस्थित थे। लगभग 2 एकड़ क्षेत्र में विकसित इस मातृत्व वन में 400 से अधिक विभिन्न प्रजातियों के पौधों का रोपण किया गया है, जो पर्यावरण संरक्षण और सामाजिक संवेदनाओं के अद्वितीय समन्वय का उदाहरण प्रस्तुत करता है। मातृत्व वन में 'एक पेड़ मां के नाम' अभियान के तहत जिले के जनप्रतिनिधियों द्वारा अपनी माताओं के नाम पर पौधरोपण किया गया है। इस पहल ने अभियान को भावनात्मक और सामाजिक रूप से विशेष महत्व प्रदान किया है। राज्यपाल श्री रमन डेका ने इस अवसर पर कहा कि मां हमारे जीवन की प्रथम गुरु होती हैं।

## दूरस्थ गांवों तक बैंकिंग सुविधाएं पहुंचाकर बदलाव ला रही हैं रिंगो कश्यप

मीडिया ऑडिटर, रायपुर (निप्र)। कोडगांव जिले के मर्दापाल तहसील के अंतर्गत अतिम छेर पर स्थित सुदूर ग्राम कुधुर, जो कभी माओवाद के प्रभाव के कारण विकास को मुख्यधारा से दूर था, आज परिवर्तन की नई कहानी लिख रहा है। जहां कभी ग्रामीणों को शासकीय योजनाओं की राशि निकालने के लिए लगभग 20 किलोमीटर दूर मर्दापाल के बैंक तक जाना पड़ता था, वहीं अब गांव में ही बैंकिंग सुविधाएं उपलब्ध हो रही हैं। यह परिवर्तन संभव हुआ है राष्ट्रीय ग्रामीण आजीविका मिशन की पहल और बीसी सखी के रूप में कार्यरत श्रीमती रिंगो कश्यप के प्रयासों से। ग्राम पंचायत कुधुर के गुमियापाल पापा की निवासी रिंगो कश्यप न केवल कुधुर, बल्कि तुमड़ीवाल और टेकापाल के ग्रामीणों को भी घर-घर बैंकिंग सेवाएं प्रदान कर रही हैं।



सफल लेनदेन किए जा चुके हैं, जिनकी कुल राशि 6 लाख 75 हजार रुपये से अधिक है। इस कार्य ने न केवल ग्रामीणों की समस्याओं को कम किया है, बल्कि रिंगो कश्यप के लिए भी स्व-रोजगार का सशक्त माध्यम बना है। उन्होंने स्व-सहायता समूह से ऋण लेकर एक छोटा किराना दुकान भी शुरू किया है, जिससे उनके परिवार की आर्थिक स्थिति में उल्लेखनीय सुधार हुआ है। वर्तमान में उन्हें प्रतिमाह लगभग 10 हजार रुपये की आय हो रही है, और

भविष्य में वे अपने व्यवसाय को और विस्तार देना चाहती हैं। रिंगो कश्यप जैसी महिलाओं की सक्रिय भागीदारी और शासन की योजनाओं के प्रभावी क्रियान्वयन से दूरस्थ क्षेत्रों में विकास को नई दिशा मिल रही है। राष्ट्रीय ग्रामीण आजीविका मिशन के माध्यम से स्व-सहायता समूहों से जुड़कर महिलाएं न केवल आर्थिक रूप से सशक्त हो रही हैं, बल्कि समाज में अपनी एक नई पहचान भी स्थापित कर रही हैं।

## मरीज को मिला समय पर उपचार, सुकमा के चिकित्सकों की टीम ने दिखाई तत्परता

### जिला अस्पताल में मौत के मुंह से लौटाई महिला की सांसें

मीडिया ऑडिटर, रायपुर (निप्र)। सुकमा जिला अस्पताल में स्वास्थ्य सेवा की तत्परता और आधुनिक संसाधनों की उपलब्धता का एक सराहनीय उदाहरण सामने आया है। सिविल सर्जन डॉ. एमआर कश्यप से प्राप्त जानकारी के अनुसार छिंदवाड़ा विकासखंड के कुसा निवासी 38 वर्षीय श्रीमती पाली कवासी को गंभीर अवस्था में जिला अस्पताल सुकमा में भर्ती कराया गया। देरी से अस्पताल पहुंचने के कारण स्थिति अत्यंत जोखिमपूर्ण थी और तत्काल सर्जरी आवश्यक हो गई। अस्पताल की स्त्री रोग विशेषज्ञ डॉ. अनुजा ने बिना समय गंवाए तुरंत एलएससीएस (सीजर) ऑपरेशन कर मरीज का उपचार प्रारंभ किया। हालांकि ऑपरेशन के दौरान मृत बच्चा पैदा होने से महिला की स्थिति और अधिक जटिल हो गई। महिला की हालत लगातार बिगड़ती चली गई और रेफर करने की तैयारी की जा रही थी। इसी दौरान



महिला का श्वास बंद सा हो गया, साथ ही नाड़ी और हृदय की धड़कन भी थम सी गई। ऐसे संकट की घड़ी में जिला अस्पताल की मेडिकल टीम ने त्वरित निर्णय लेते हुए और अधिक जटिल हो गई। महिला की हालत लगातार बिगड़ती चली गई और रेफर करने की तैयारी की जा रही थी। इसी दौरान

गया। इसके बाद महिला को दो यूनिट रक्त चढ़ाया गया। डॉक्टरों की सतर्कता और उपलब्ध संसाधनों के कारण महिला की जान बचा ली गई। आज श्रीमती पाली कवासी पूरी तरह स्वस्थ हैं और जिला अस्पताल के डॉक्टरों व स्टाफ के प्रयासों की सराहना कर रही हैं।

## राज्यपाल रमन डेका ने जशपुर के केरेगांव होम-स्टे का किया अवलोकन

मीडिया ऑडिटर, रायपुर (निप्र)। राज्यपाल श्री रमन डेका ने जशपुर प्रवास के दौरान शनिवार को जिले के प्रमुख पर्यटन स्थल देशदेखा के समीप स्थित केरेगांव में विकसित होम-स्टे का अवलोकन किया। इस दौरान वे स्थानीय आदिवासी संस्कृति, जनजीवन और पारंपरिक आतिथ्य परंपरा से रूबरू हुए। होम-स्टे प्रवास के दौरान उन्होंने देशदेखा समूह की महिलाओं द्वारा पारंपरिक विधि से तैयार किए गए व्यंजनों का स्वाद चखा। राज्यपाल श्री डेका ने ग्रामीण परिवेश में विकसित होम-स्टे को प्रेरणादायक कदम बताया और कहा कि यह प्रयास न केवल ग्रामीण पर्यटन को बढ़ावा देते हैं, बल्कि स्थानीय महिलाओं और ग्रामीण परिवारों की आजीविका को सशक्त बनाने में भी महत्वपूर्ण भूमिका भी निभाते हैं। इस दौरान स्व-सहायता समूहों की महिलाओं ने 'जसक्राफ्ट' ब्रांड के तहत डिब्बे एवं कांसा से निर्मित पारंपरिक आभूषण माला एवं झुमके राज्यपाल को भेंट किए। राज्यपाल श्री डेका ने स्थानीय महिलाओं द्वारा निर्मित उद्यानों की सराहना करते हुए कहा कि यह पहल कौशल विकास, रोजगार सृजन तथा आर्थिक आत्मनिर्भरता की दिशा में महत्वपूर्ण भूमिका निभाएगी और ग्रामीण अर्थव्यवस्था को नई



गति प्रदान करेगी। इस दौरान 'देशदेखा क्लाइबिंग कम्पनी' के सदस्यों ने भी राज्यपाल से भेंट की। उन्होंने क्षेत्र में एडवेंचर स्पोर्ट्स को बढ़ावा देने के प्रयासों की जानकारी देते हुए बताया कि यहां नियमित रूप से रॉक क्लाइबिंग जैसे खेलों का आयोजन किया जाता है। राज्यपाल ने अधिकारियों को ऐसे खेलों को निरंतर सहयोग और प्रोत्साहन देने को कहा, ताकि पर्यटन को बढ़ावा मिले और अधिक से अधिक युवा इन गतिविधियों की ओर आकर्षित हों। इस दौरान कलेक्टर श्री रोहित व्यास, वरिष्ठ पुलिस अधीक्षक डॉ. लाल उमेश सिंह, जिला पंचायत सीईओ श्री अभिषेक कुमार, वनमंडलाधिकारी श्री शशि कुमार सहित अन्य अधिकारियों एवं ग्रामीणजन उपस्थित थे।

## विशेष पिछड़ी जनजाति पहाड़ी कोरवा परिवारों के लिए प्रत्येक माह लगाए मेडिकल कैंप - राज्यपाल रमन डेका

मीडिया ऑडिटर, रायपुर (निप्र)। राज्यपाल श्री रमन डेका ने रविवार को जिला पंचायत के सभाकक्ष में जिला स्तरीय अधिकारियों और जशपुर विकासखंड के अधिकारियों की समीक्षा बैठक ली। उन्होंने पर्यावरण संरक्षण और संवर्धन के लिए अधिक से अधिक पेड़ लगाने के लिए प्रोत्साहित किए एक पेड़ मां के नाम अभियान का बेहतर क्रियान्वयन करने के निर्देश दिए हैं। उन्होंने जिले के संभावित टीबी मरीजों की जानकारी ली और मुख्य चिकित्सा स्वास्थ्य अधिकारी को मरीजों का बेहतर इलाज करवाने के निर्देश दिए हैं। उन्होंने कहा कि महिलाओं के स्तन कैंसर की भी विशेष जांच और इलाज की सुविधा उपलब्ध कराए जाए मरीजों को मेडिकल कॉलेज रायपुर अम्बिकापुर और एम्स रायपुर भेजकर इलाज की सुविधा उपलब्ध



कराने के निर्देश दिए हैं। राज्यपाल श्री रमन डेका ने सिकल सेल बीमारी और रेड क्रॉस सोसायटी की गतिविधियों की भी जानकारी ली। उन्होंने कहा कि रेड क्रॉस सोसायटी विशेष पिछड़ी जनजाति बसाहटों और गांव गांव में स्वास्थ्य शिविर लगाने के निर्देश दिए हैं। इस अवसर पर कलेक्टर रोहित व्यास वरिष्ठ

पुलिस अधीक्षक डॉ. लाल उमेश सिंह, जिला पंचायत सीईओ श्री अभिषेक कुमार, वनमंडला अधिकारी श्री शशि कुमार और जिला स्तरीय अधिकारी विकास खंड अधिकारी उपस्थित थे। उन्होंने विशेष पिछड़ी जनजाति पहाड़ी कोरवा और बिरहोर परिवार के लिए प्रत्येक माह मेडिकल कैंप लगाकर स्वास्थ्य परीक्षण करने के लिए कहा है और उनके

जीवन शैली में बदलाव लाने के लिए शिक्षा की मुख्य धारा से जोड़ने के निर्देश दिए हैं। उन्होंने विशेष पिछड़ी जनजाति बसाहटों में शाम के समय विभिन्न गतिविधियों में शामिल करके उनका बौद्धिक और कौशल विकास करने के निर्देश दिए हैं। उन्होंने जिले में नावाचार को भी बढ़ावा देने के लिए कहा है और संरक्षित

जनजाति परिवारों के लिए पाथलेट प्रोजेक्ट चालू करने के निर्देश दिए हैं। राज्यपाल श्री रमन डेका को नशापान से दूर रखने के लिए विशेष प्रयास करने के निर्देश दिए हैं। उन्होंने समीक्षा के दौरान जशपुर जिले की लखपति दीदी श्रीमती लालमणि प्रजापति को सम्मानित करने की बात कही उन्होंने कहा लखपति दीदी ने बहिया काम किया है उन्हें राजभवन में सम्मानित किया जाएगा। राज्यपाल श्री रमन डेका ने जशपुर जिले के स्व सहायता समूह की महिलाओं का आत्मनिर्भर बनाने के लिए और हस्तकला में परागत बनाने के लिए समूहों की दीर्घियों को आसाम और उड़ीसा राज्य भेजने के निर्देश दिए हैं ताकि समूह की महिलाएं बाजार की मांग के अनुसार नया डिजाइन के साड़ी,साल और अन्य सामग्री तैयार कर सकें।